



# दक्षिण भारत राष्ट्रमत



दक्षिण भारत राष्ट्रमत | 60 दिनों का सत्र | बेंगलूर और चेन्नई से एक साथ प्रकाशित

**5** बिहार सरकार किसानों के कल्याण के लिए प्रतिबद्ध : नीतीश कुमार

**6** जगमोहन नाथ: तीन युद्ध लड़े, दो बार बने महावीर चक्र विजेता

**7** कैटरीना कैफ को अपनी स्टाइल टीम का सूबेदार मानते हैं विक्की कौरा

## फ़र्स्ट टेक

### मातृ मृत्यु: कर्नाटक के मुख्यमंत्री ने जांच के आदेश दिए, औषधि नियंत्रक निलंबित

**बेंगलूर/भाषा।** कर्नाटक के मुख्यमंत्री सिद्धरामय्या ने बल्लारी जिले में हाल ही में हुई मातृ मृत्यु को भीमरता से लेते हुए शनिवार को राज्य के विभिन्न अस्पतालों में ऐसी घटनाओं की जांच करने समेत औषधि नियंत्रक को निलंबित करने के आदेश दिए। उन्होंने पीडित परिवारों को दो-दो लाख रूपए मुआवजा देने की घोषणा की। इस घटना के बीच कि मातृ मृत्यु का संबंध घटिया 'रिंगर लेवटेड सोल्यूशन' से हो सकता है, उन्होंने औषधि नियंत्रक को निलंबित करने और सोल्यूशन की आपूर्ति करने वाली पश्चिम बंगाल फार्मास्युटिकल लिमिटेड को काली सूची में डालने का आदेश दिया। इसके साथ ही उन्होंने कंपनी पर मुकदमा चलाने का भी आदेश दिया। मुख्यमंत्री ने आज बल्लारी में मातृ मृत्यु को लेकर एक उच्च स्तरीय बैठक की अध्यक्षता की। जिले में इस माह चार महिलाओं की मौत हो चुकी है।

### शिवपुरी में सिंधिया के कार्यक्रम के दौरान

**शिवपुरी/भाषा।** केंद्रीय मंत्री ज्योतिबाल सिंधिया और अन्य लोगों पर शनिवार को मध्यप्रदेश के शिवपुरी जिले में एक कार्यक्रम के दौरान मधुमक्खियों ने हमला कर दिया, जिसके बाद उनके आसपास के लोगों ने उन्हें घेर लिया और रुमाल और तौलिये से ढक कर उनका बचाव किया। मध्य राष्ट्रीय उद्यान के चांदपा झील में इस घटना का वीडियो सोशल मीडिया पर वायरल हो गया। घटना में घायल हुए कोयवाली थाने के अधिकारी कुपाल सिंह ने बताया कि केंद्रीय मंत्री के सुरक्षाकर्मियों ने तत्काल कार्रवाई करते हुए उनके चारों ओर घेरा बना लिया और उन्हें मधुमक्खियों से बचाने के लिए रुमाल और तौलिये का इस्तेमाल किया।

### इजराइल का दावा : सीरिया में हिजबुल्ला के हथियार तस्करी के ठिकानों पर हमले किये

**तेल अवीव/एजेन्सी।** इजराइल की सेना ने शनिवार को कहा कि उसके लड़ाकू विमानों ने लेबनान के साथ सीरिया की सीमा पर हिजबुल्ला के हथियार तस्करी स्थलों पर हमले किये। ये हमले ऐसे समय किये गए हैं जब कई दिनों से इजराइल और हिजबुल्ला के बीच युद्धविराम लागू है। इसकी वजह से दोनों पक्षों के बीच महीनों से चल रही लड़ाई रुकी थी, लेकिन छिटपुट गोलीबारी जारी है। इजराइल की सेना ने बताया कि उसने युद्ध विराम लागू होने के बाद उन स्थलों पर हमला

01-12-2024 02-12-2024  
 सूर्योदय 5:51 बजे सूर्यास्त 6:27 बजे

BSE 79,802.79 (+759.05)  
 NSE 24,131.10 (+216.95)

सोना 7,981 रु. (24 केन्ट) प्रति बाम  
 चांदी 90,517 रु. प्रति किलो

**मिशान मंडेला**  
 दक्षिण भारत राष्ट्रमत  
 दक्षिण भारत का लोकप्रिय हिन्दी पत्रिका  
 epaper.dakshinbharat.com

**कैलाश मण्डेला, मो. 9828233434**

**मैं ढूँढ रहा हूँ**  
 वैज्ञानिक ढूँढ रहे तन की, जैविक चाबी के सूत्र आज। नेतागण ढूँढ रहे मन की, बातों से ही सारे इलाज। बाजार ढूँढता उस धन को, जिस पर ना हो कर और ब्याज। मैं ढूँढ रहा हूँ उस जन को, ना चाहे छत कपड़ा अनाज।



## महिलाओं को आगे आकर केंद्र की योजनाओं का लाभ उठाना चाहिए

**दक्षिण भारत राष्ट्रमत dakshinbharat.com**

**मधुबनी (बिहार)/भाषा।** केंद्रीय वित्त मंत्री निर्मला सीतारमण ने महिलाओं से आगे आने और केंद्रीय योजनाओं का लाभ उठाने का शनिवार को आग्रह किया ताकि वे अधिक सक्षम और सशक्त बन सकें। सीतारमण मधुबनी में आयोजित 'क्रेडिट आउटरीच' कार्यक्रम में बोल रही थीं, जहां विभिन्न बैंकों द्वारा 50,294 लाभार्थियों को 1,121 करोड़ रूपए के ऋण प्रदान किए गए। उन्होंने कहा, "प्रधानमंत्री नरेन्द्र मोदी जी कहते हैं कि देश के हर गांव में एक 'लखपति दीदी' होनी चाहिए और इसके लिए

बैंकों ने महिलाओं को वित्तीय सहायता प्रदान करने के लिए कई योजनाएं शुरू की हैं।" सीतारमण ने कहा, "बिहार में प्रत्येक स्वर्य सहायता समूह (एसएचजी) के माध्यम से महिलाओं को वित्तीय सहायता और प्रशिक्षण दिया जा रहा है।" महिलाओं से आग्रह करती हूँ कि वे केंद्र सरकार द्वारा शुरू की गई योजनाओं का हिस्सा बनें... ताकि वे अधिक सक्षम और सशक्त बन सकें।" उन्होंने यह भी कहा कि 2047 तक विकसित भारत के लक्ष्य को प्राप्त करने में महिलाएं महत्वपूर्ण भूमिका निभाएंगी।

वित्त मंत्री ने कहा, "हमारे प्रधानमंत्री का मानना है कि भारत के विकास का नेतृत्व

महिलाओं को करना चाहिए। राजग (राष्ट्रीय जनतांत्रिक गठबंधन) सरकार का लक्ष्य स्पष्ट है... गरीब, महिला, युवा और किसान सरकार की शीर्ष चार प्राथमिकताएं हैं। प्रधानमंत्री बिहार का उदाहरण देते हैं और कहते हैं कि अन्य राज्यों को भी विकास और वृद्धि के उसी रास्ते पर चलना चाहिए।"

कार्यक्रम के दौरान सीतारमण ने लोगों को मेथिली और संस्कृत भाषा में संविधान की प्रतियां भी वितरित कीं। उन्होंने मधुबनी के सौराठ क्षेत्र में मिथिला चित्रकला संस्थान का दौरा किया और मिथिला चित्रकला और टेराकोटा कला में विशेषज्ञता रखने वाले कलाकारों से बातचीत की।

## 'गुंडाराज' पर किया प्रहार तो खूब आ रहा निवेश : योगी आदित्यनाथ

**दक्षिण भारत राष्ट्रमत dakshinbharat.com**

**गोरखपुर, (उप्र)/भाषा।** उत्तर प्रदेश के मुख्यमंत्री योगी आदित्यनाथ ने शनिवार को कहा कि प्रदेश में माफिया, गुंडाराज और भ्रष्टाचार पर किए गए प्रहार का ही परिणाम है कि आज यहां खूब निवेश आ रहा है और युवाओं के लिए रोजगार के अवसर भी लगातार बढ़ रहे हैं। योगी शनिवार को गोरखपुर औद्योगिक विकास प्राधिकरण (गीडा) के 35वें स्थापना दिवस समारोह को संबोधित कर रहे थे। मुख्यमंत्री ने गीडा के विभिन्न क्षेत्रों में अवसंरचना विकास के लिए 209 करोड़ रूपए की योजनाओं का लोकार्पण और शिलान्यास किया। अधिकारियों के मुताबिक, मुख्यमंत्री ने 1068 करोड़ रूपए के प्रस्तावित निवेश के लिए आर्वाइट 85 भूखंडों में से पांच निवेशकों को आवंटन प्रमाण पत्र भी सौंपा। योगी ने गीडा स्थित 'नाइलिट कैम्पस' से कौशल

विकास का प्रशिक्षण लेने वाले युवाओं को प्रमाण पत्र भी वितरित किए और निवेश मित्र पोर्टल पर एकीकृत होने वाली गीडा की 20 सुविधाओं की शुरुआत की। साथ ही प्रदेश सरकार की निवेश प्रोत्साहन नीति के अंतर्गत दस निवेशकों को कुल 300 करोड़ रूपए के निवेश प्रोत्साहन के प्रतीकात्मक चेक वितरित किए। इस मौके पर उन्होंने कहा कि आज उत्तर प्रदेश सुरक्षा का बेहतरीन माहौल देकर निवेश प्राप्त करने वाला देश का अग्रणी राज्य है तथा उग्र में निवेशकों और उनकी पूंजी की सुरक्षा की

गारंटी है। एक आधिकारिक बयान के अनुसार, योगी ने कहा कि उत्तर प्रदेश निवेश का बेहतरीन गंतव्य बन चुका है। मुख्यमंत्री ने कहा कि सुरक्षा के बेहतरीन माहौल, कारोबारी सुगमता, शानदार सड़कें, रेल, हवाई संपर्क और उद्योगों की मांग के अनुरूप सुदृढ़ बैंक श्रृंखला का एक नया दौर उभरता हुआ एक लाख करोड़ रूपए के निवेश प्रस्ताव प्राप्त हुए हैं। उन्होंने कहा कि इतने बड़े पैमाने पर निवेश के धरातल पर उतरने का मतलब डेढ़ करोड़ नौजवानों को रोजगार की गारंटी है।

## हिंदुओं पर अत्याचार तुरंत रोके बांग्लादेश

### हिंदू आध्यात्मिक नेता चिन्मय कृष्ण दास को जेल से रिहा करे : आरएसएस

**दक्षिण भारत राष्ट्रमत dakshinbharat.com**

**नई दिल्ली/भाषा।** राष्ट्रीय स्वयंसेवक संघ (आरएसएस) ने बांग्लादेश की अंतरिम सरकार से यह सुनिश्चित करने की शनिवार को अपील की कि हिंदुओं पर अत्याचार बंद हो और हिंदू आध्यात्मिक नेता चिन्मय कृष्ण दास को जेल से तत्काल रिहा किया जाए। आरएसएस महासचिव दत्तात्रेय होसबाले ने एक बयान में भारत सरकार से अपील की कि वह बांग्लादेश में हिंदुओं और अन्य अल्पसंख्यकों पर अत्याचारों को रोकने के लिए अपने प्रयास जारी रखे तथा

को दबाया जा सके।" उन्होंने कहा, इस तरह के शांतिपूर्ण प्रदर्शनों में हिंदुओं का नेतृत्व कर रहे इस्कांन से जुड़े संत चिन्मय कृष्ण दास को जेल भेजना बांग्लादेश सरकार का अन्याय है। बांग्लादेश पुलिस ने सोमवार को चिन्मय कृष्ण दास ब्रह्मचारी को ढाका के हजूरत शाहजलाल अंतरराष्ट्रीय हवाई अड्डे से उस समय गिरफ्तार कर लिया, जब वह घटांगा जा रहे थे।

रचयंसेवक संघ इसकी निंदा करता है।" होसबाले ने कहा कि मौजूदा बांग्लादेश सरकार और अन्य एजेंसियां इन्हें रोकने के बजाय केवल मुकदशेक बनी हुई हैं। आरएसएस महासचिव ने कहा, "बांग्लादेश के हिंदुओं के खिलाफ अन्याय और अत्याचार का एक नया दौर उभरता हुआ प्रतीत हो रहा है ताकि आत्मरक्षा के लिए लोकतांत्रिक तरीके से उठाई जा रही उनकी आवाज

## चक्रवात 'फेंगल' ने दी दस्तक

**दक्षिण भारत राष्ट्रमत dakshinbharat.com**

**चेन्नई/भाषा।** चक्रवाती तूफान 'फेंगल' ने पुडुचेरी के निकट दस्तक दे दी है और इसे तट को पूरी तरह पार करने में लगभग चार घंटे का समय लग सकता है। भारत मौसम विज्ञान विभाग (आईएमडी) के एक अधिकारी ने शनिवार को यह जानकारी दी। आईएमडी-केनरीय मौसम विज्ञान केंद्र के अतिरिक्त महानिदेशक एस बालचंद्रन ने आंकड़ों और अवलोकन का हवाला देते हुए 'पीटीआई-भाषा' को बताया कि चक्रवात के पहुंचने की प्रक्रिया 30 नवंबर को शाम करीब 5.30 बजे शुरू हुई। चक्रवात ने किस जगह दस्तक दी है, इस बारे में उन्होंने बताया कि यह 'पुडुचेरी क्षेत्र' के करीब है और पहुंचने की प्रक्रिया पूरी होने में लगभग चार घंटे लग सकते हैं। शाम 7.35 बजे अद्यतन सूचना में आईएमडी ने कहा, "नवीनतम अवलोकन से संकेत मिलता है कि चक्रवात कुछ हद तक तट को पार कर चुका है। इसके पश्चिम-दक्षिण-पश्चिम की ओर बढ़ने और पुडुचेरी के करीब करीबकल और महाबलीपुरम के बीच उत्तर तमिलनाडु-पुडुचेरी तटों को पार करने की संभावना है।" आईएमडी ने कहा कि अगले तीन से चार घंटों के दौरान 70-80 किमी प्रति घंटे की हवा की गति के साथ यह चक्रवाती तूफान 90 किमी प्रति घंटे तक पहुंच सकता है।

**दक्षिण भारत राष्ट्रमत dakshinbharat.com**

चक्रवात ने किस जगह दस्तक दी है, इस बारे में उन्होंने बताया कि यह 'पुडुचेरी क्षेत्र' के करीब है और पहुंचने की प्रक्रिया पूरी होने में लगभग चार घंटे लग सकते हैं। शाम 7.35 बजे अद्यतन सूचना में आईएमडी ने कहा, "नवीनतम अवलोकन से संकेत मिलता है कि चक्रवात कुछ हद तक तट को पार कर चुका है। इसके पश्चिम-दक्षिण-पश्चिम की ओर बढ़ने और पुडुचेरी के करीब करीबकल और महाबलीपुरम के बीच उत्तर तमिलनाडु-पुडुचेरी तटों को पार करने की संभावना है।" आईएमडी ने कहा कि अगले तीन से चार घंटों के दौरान 70-80 किमी प्रति घंटे की हवा की गति के साथ यह चक्रवाती तूफान 90 किमी प्रति घंटे तक पहुंच सकता है।

**चेन्नई में करंट लगने से तीन लोगों की मौत**  
**चेन्नई/एजेन्सी।** तमिलनाडु में चेन्नई शहर और अन्य जिलों में भारी बारिश के कारण शनिवार को शहर में चक्रवाती तूफान फेंगल से संबंधित घटनाओं में तीन लोगों की बिजली का करंट लगने से मौत हो गई। राज्य के राजस्व और आपदा प्रबंधन मंत्री केकेएसएसआर रामचंद्रन ने चक्रवाती तूफान की स्थिति की समीक्षा करने के बाद आज रात पत्रकारों से बात करते हुए बताया कि चेन्नई शहर में बिजली का करंट लगने से तीन लोगों की मौत हो गई है। उन्होंने कहा कि मुख्यमंत्री एम के स्टालिन उनके परिवारों को पर्याप्त राहत देने की घोषणा करेंगे।

तमिलनाडु) से 50 किलोमीटर दक्षिण-दक्षिणपूर्व, पुडुचेरी से 60 किलोमीटर पूर्व-उत्तरपूर्व और चेन्नई से 90 किलोमीटर दक्षिण में है।

## चेन्नई हवाई अड्डे पर विमानों का परिचालन रुका, विमानन कंपनियों ने उड़ानें रद्द कीं

**चेन्नई/भाषा।** तमिलनाडु में चक्रवाती तूफान 'फेंगल' के परिणामस्वरूप तेज हवाएं चलने और भारी बारिश के कारण शनिवार को चेन्नई हवाई अड्डे पर विमानों का परिचालन रोक दिया गया। हवाई अड्डे पर कई उड़ानें रद्द हो गईं और सैकड़ों यात्री प्रभावित हुए। भारी बारिश के कारण हवाई अड्डे के कुछ हिस्से जलमग्न हो गए। भारतीय विमानपत्तन प्राधिकरण (एएआई) ने 'एक्स' पर एक पोस्ट में कहा, "चक्रवाती तूफान 'फेंगल' और पूर्वानुमानित तेज हवाओं के मद्देनजर विमानन कंपनियों द्वारा व्यक्त की गई सुरक्षा चिंताओं के बाद चेन्नई हवाई अड्डे का संचालन 30.11.2024 (आज) को 12:30 बजे से 19:00 बजे तक निलंबित रहेगा। हम यात्रियों को सलाह देते हैं कि वे अपनी उड़ानों के बारे में अपनी संबंधित एयरलाइन से जानकारी लें।" इंडिगो ने शाम 6.06 बजे 'एक्स' पर एक पोस्ट में कहा कि चेन्नई में मौसम में सुधार नहीं हुआ है और शहर से आने-जाने वाली उड़ानें प्रभावित हो रही हैं। इंडिगो ने 'एक्स' पर अपने पोस्ट में कहा, "हम आपको जानकारी उपलब्ध कराने के लिए लगातार स्थिति पर नजर रख रहे हैं।" इससे पहले दिन में एयरलाइन ने कहा था कि शहर से आने-जाने वाली सभी उड़ानें रद्द कर दी गई हैं। इंडिगो 38 घंटे लंबी और 11 अंतरराष्ट्रीय गंतव्यों के लिए प्रतिदिन 120 से अधिक सीधी उड़ानें संचालित करती है।

## महाराष्ट्र में पांच दिसंबर को बनेगी महायुति गठबंधन की नई सरकार

### मुख्यमंत्री पद की दौड़ में देवेंद्र फडणवीस सबसे आगे

**दक्षिण भारत राष्ट्रमत dakshinbharat.com**

**मुंबई/भाषा।** भारतीय जनता पार्टी (भाजपा) के एक वरिष्ठ नेता ने शनिवार को कहा कि महायुति गठबंधन की नयी सरकार पांच दिसंबर को बनेगी और देवेंद्र फडणवीस अगले मुख्यमंत्री बनने के उम्मीदवारों की दौड़ में सबसे आगे हैं। महाराष्ट्र में 20 नवंबर को हुए विधानसभा चुनाव में भाजपा, एकनाथ शिंदे के सतार शिवसेना और अजित पवार की राष्ट्रवादी कांग्रेस पार्टी (राकांपा) के

गठबंधन महायुति ने 288 में से 230 सीट जीतकर सत्ता बरकरार रखी। भाजपा 132 सीट जीतकर सबसे बड़ी पार्टी बनकर उभरी, जबकि शिवसेना ने 57 और राकांपा ने 41 सीट जीतीं। हालांकि, 23 नवंबर को चुनाव नतीजों की घोषणा के बाद भी इस बात पर कोई फैसला नहीं हुआ है कि मुख्यमंत्री कौन होगा। शिंदे, फडणवीस

और पवार ने महाराष्ट्र में अगली सरकार बनने को लेकर समझौते पर बातचीत करने के लिए बृहत्पतिवार देर रात भाजपा अध्यक्ष जे. पी. नड्डा और केंद्रीय मंत्री अमित शाह से मुलाकात की थी। कार्यवाहक मुख्यमंत्री एकनाथ शिंदे के सतार जिले में अपने पैतृक गांव के लिए रवाना होने के बाद शुक्रवार को होने वाली

## सीरियाई विद्रोहियों का अलेप्पो में घुसना असद सरकार के लिए एक बड़ा झटका

**दक्षिण भारत राष्ट्रमत dakshinbharat.com**

**बेरुत/एपी।** हजारों सीरियाई विद्रोही शनिवार को अत्याधुनिक हथियारों के साथ और वाहनों में सवार होकर अलेप्पो के अंदर फैल गए। स्थानीय निवासियों और लड़ाकों ने यह जानकारी दी। एक दिन पहले ही विद्रोही सीरिया के सबसे बड़े शहर में घुसे थे, जहां उन्हें सरकारी सैनिकों की ओर से बहुत कम प्रतिरोध का सामना करना पड़ा था। सीरिया के सशस्त्र बलों ने शनिवार को एक बयान में कहा कि अलेप्पो पर बड़े हमले का मुकाबला करने और लोगों की जान बचाने के लिए, उन्होंने फिर से सैनिकों की तैनाती की है और जवाबी हमले की तैयारी कर रहे हैं। बयान में स्वीकार किया गया कि विद्रोही शहर के बड़े हिस्से में घुस आए हैं। विद्रोहियों को पुलिस मुख्यालय, शहर के केंद्र और अलेप्पो में उनके पुराने गढ़ के बाहर देखा गया। उन्होंने

सीरियाई राष्ट्रपति बशर असद के पोस्टर फाड़ दिए और कुछ को जला दिया। यह घटनाक्रम असद के लिए शर्मिंदगी का सबब बन गया है, जो 2016 में शहर पर पूर्ण नियंत्रण हासिल करने में कामयाब रहे थे। उस वक्त उन्होंने एक भीषण सैन्य अभियान के बाद विद्रोहियों और हजारों नागरिकों को इसके पूर्वी इलाकों से खदेड़ दिया था, जिसमें उनकी सेनाओं को रुस, ईरान और उसके सहयोगी समूहों का समर्थन प्राप्त था। अलेप्पो पर तब से विद्रोहियों ने हमला नहीं किया है। 2016 में अलेप्पो के लिए हुई लड़ाई सीरियाई सरकारी बलों और विद्रोही लड़ाकों के बीच युद्ध में एक महत्वपूर्ण मोड़ थी, जब 2011 में असद के शासन के खिलाफ विद्रोह प्रदर्शन एक पूर्ण युद्ध में तब्दील हो गया था।

सहज स्मृति योग



व्यक्ति के मन में जो आध्यात्मिक प्रश्न उठते हैं उनका इस स्तंभ में समाधान प्रस्तुत करने का काम कर रहे हैं गुरुजी श्री नंदकिशोर तिवारी। व्यक्ति की पृष्ठभूमि चाहे किसी भी मत, सम्प्रदाय, मज़हब से हो, सहज स्मृति योग का सरोकार मनुष्य के मात्र आत्मवान होने से है। इसलिए सहज स्मृति योग का ध्यान केवल जिज्ञासु के समाधान पर रहता है। आप भी अपनी जिज्ञासाएं gurujji@darpanfoundation.com पर ईमेल या व्हाट्स अप (9902912396) द्वारा भेज सकते हैं।

प्रश्न: गुरुजी, कृपा क्या है ? इसका क्या कोई प्रमाण है कि कृपा होती है ? कृपा करने में कौन समर्थ है ? इसका प्रथम अधिकारी कौन है ? जन सामान्य से लेकर प्रकांड वैज्ञानिक विद्वान तथा साधु संत तक सब इस शब्द का प्रयोग करते देखे जाते हैं।

उत्तर : पहली बात तो यह समाहित कि इन चारों शब्दों के संदर्भ विलग-विलग हैं। इसलिए वे उन्हीं संदर्भों और प्रसंगों में उद्धृत किए जाने चाहिए। जिन संदर्भों और प्रसंगों में और जिस काल खंड में पहली बार उद्धृत किए गए थे, अन्याय समझने की कोशिश में शोधाधीन समझने के बजाय और भी अधिक अभीष्ट हो सकते हैं।

धर्म, रिजलीज, मजहब, पंथ आदि को पर्यायवाची की तरह उपयोग में लाने से पहले ही से वैश्विक मानव समाज में इतना भ्रम फैला हुआ है कि उसका वर्णन निवारण करने में ही उम्र बीत जाए। क्रम और विधि के विस्मरण से ही जगत में भ्रम (अनाचार) फैला हुआ है। यदि गुरु और शिष्य दोनों अपने यथार्थ सम्बन्ध की मर्यादा भूल कर व्यवहार करने लग जाएं तो फिर सर्वनाश को कौन रोकने में समर्थ होगा ? और यदि गुरु शिष्य मर्यादा का अनुशासन सनातन वर्तमान बना रहे तो फिर विद्व-कल्याण कौन रोक सकता है ? हम भ्रम फैलाने के कारक न बनें, इसीलिए, यहाँ केवल कृपा शब्द की ओर संक्षिप्त संकेत करते हैं अन्य शब्दों को अन्य अवसर के लिए छोड़ देते हैं। जिस किसी भी जिज्ञासु/शोधाधीन/मुमुक्षु को अपनी मानव जीवनावधि में परम तत्व का साक्षात्कार हो जाता है, कृपा क्या है, इसे करने में कौन समर्थ है, कौन अधिकारी है, वे स्वयं ही इसके प्रमाण हो जाते हैं और उनके स्वसंग में हम सब भी वही अनुभूति हो/पा सकते हैं। कृपा का आख्यान-व्याख्यान नहीं किया जाता। बस कृपा कृत्य होने तक कृतज्ञता व्यक्त की जाती है वह भी स्वयंस्वयं ताकि अहंकार से हमारा अधः पतन न होने पाए। क्योंकि बिना कृपा हुए कृपा को जाना नहीं जा सकता है और जान जाने पर कृपा हुए बिना रहा नहीं जा सकता है। उस अवस्था में द्वैत असम्भव हो जाता है।

भारत के लोग 'होप' में जी रहे, प्रधानमंत्री 'हाइप' बनाने में लगे हैं : कांग्रेस

दक्षिण भारत राष्ट्रमत dakshinbharat.com



विकास के आंकड़े अनुमान से कहीं अधिक खराब हैं। भारत में 5.4 प्रतिशत की मामूली वृद्धि दर्ज की गई है और खपत में वृद्धि भी महज 6 प्रतिशत है। उन्होंने दावा किया कि प्रधानमंत्री और उनके 'चीयरलीडर्स' जानबूझकर इस मंदी के कारणों को नजरअंदाज कर रहे हैं, लेकिन एक अग्रणी वित्तीय सूचना सेवा कंपनी इंडिया रेटिंग्स एंड रिसर्च की लेबल डायनामिक्स ऑफ इंडियन स्टेट्स नामक एक नयी रिपोर्ट इसके वास्तविक कारण का खुलासा करती है, जो कि स्थिर मजदूरी है। रमेश ने कहा, रिपोर्ट में यह दिखाने के लिए आर्थिक श्रम बल सर्वेक्षण डेटा का इस्तेमाल किया गया है कि राष्ट्रीय स्तर पर समग्र वास्तविक वेतन (प्रत्येक राज्य में महंगाई के लिए समायोजित करके) वृद्धि पिछले पांच वर्षों में 0.01 प्रतिशत पर स्थिर रही है।

नई दिल्ली/भाषा। कांग्रेस ने सकल घरेलू उत्पाद (जीडीपी) के आंकड़ों का हवाला देते हुए शनिवार को आरोप लगाया कि भारत के विकास में मंदी है, लेकिन प्रधानमंत्री नरेंद्र मोदी प्रचार-प्रसार में लगे हुए हैं। पार्टी महासचिव जयराम रमेश ने यह भी कहा कि जीडीपी वृद्धि के तिमाही आंकड़ों से पता चलता है कि निजी निवेश सूख रहा हुआ है तथा मध्यम और दीर्घकालिक आर्थिक क्षमता तेजी से खत्म हो रही है। उन्होंने कहा कि स्थिति का मूल कारण श्रमिकों की मजदूरी में वृद्धि नहीं होना है। रमेश ने सोशल मीडिया मंच 'एक्स' पर एक पोस्ट में कहा, जुलाई से सितंबर 2024 के लिए एक शलम जारी किए गए जीडीपी

आईआईएम, अहमदाबाद ने प्रमुख स्वामी महाराज शताब्दी महोत्सव पर 3 केस स्टडी जारी कीं

अहमदाबाद। आईआईएम, अहमदाबाद ने बीएपीएस के प्रमुख स्वामी महाराज शताब्दी महोत्सव पर केस स्टडी जारी कीं हैं।



28 नवंबर को बीएपीएस के आध्यात्मिक प्रमुख महंत स्वामी महाराज द्वारा सार्वजनिक की गई ये स्टडी अब आईआईएम, अहमदाबाद की वेबसाइट पर उपलब्ध हैं। इनसे नेतृत्व, प्रबंधन और बड़े स्तर पर प्रोजेक्ट को पूरा करने के संबंध में उल्लेखनीय

भोपाल गैस त्रासदी : गंभीर रूप से बीमार लोगों को अधिक मुआवजे के लिए शीर्ष अदालत में याचिका दायर

दक्षिण भारत राष्ट्रमत dakshinbharat.com

भोपाल/भाषा। दुनिया की सबसे भीषण औद्योगिक आपदा भोपाल गैस त्रासदी से प्रभावित लोगों के लिए काम करने वाले चार संगठनों ने शनिवार को कहा कि उन्होंने केंसर और किडनी विकारों से ग्रस्त पीड़ितों के लिए अतिरिक्त मुआवजे की मांग करते हुए उच्चतम न्यायालय में एक रिट याचिका दायर की है। दो और तीन दिसंबर 1984 की मध्य रात्रि में भोपाल के यूनियन कारबाइड कारखाने से जहरीली गैस के रिसाव के बाद कुल 5,479 लोग मारे गए थे और पांच लाख से अधिक लोग शारीरिक रूप से प्रभावित हुए थे। 'भोपाल युप फॉर इंफॉर्मेशन एंड एक्शन' की रचना ढींगरा ने यहां संवाददाताओं से कहा, पीड़ितों को दिए गए मुआवजे में हुए अन्याय को दूर करने के लिए दो दिन पहले याचिका दायर की गई है। हमें उम्मीद है कि इस पर तीन दिसंबर को सुनवाई होगी, जो भोपाल गैस त्रासदी की 40वीं वर्षगांठ है। उन्होंने कहा कि याचिका में केंसर और किडनी की बीमारियों से पीड़ित उन लोगों के लिए अतिरिक्त मुआवजे की मांग की गई है, जिनके स्वास्थ्य को गैस के संपर्क में आने से हुए नुकसान को गलत तरीके से अस्थायी श्रेणी में रखा गया है।



ढींगरा ने आरोप लगाया, यूनियन कारबाइड के अपने दस्तावेजों में स्पष्ट रूप से कहा गया है कि 'मिथाइल आइसोसाइनेट' के संपर्क में आने से स्वास्थ्य को होने वाली क्षति स्थायी प्रकृति की है। उन्होंने कहा कि इसके बावजूद



आधिकारिक एजेंसी ने मुआवजे के 93 प्रतिशत दावों को अस्थायी क्षति के तौर पर माना और गैस पीड़ितों को अपर्याप्त मुआवजा मिलने के पीछे यही मुख्य कारण है। सूचना का अधिकार अधिनियम (आरटीआई) के तहत दायर

आवेदनों के माध्यम से प्राप्त जानकारी साझा करते हुए, भोपाल गैस पीड़ित महिला स्टेशनरी कर्मचारी संगठन की अध्यक्ष रशीदा बी ने कहा, आधिकारिक रिकॉर्ड के अनुसार, केंसर से ग्रस्त 11,278 पीड़ितों में से 90 प्रतिशत और घातक किडनी रोगों से ग्रस्त 1,855 पीड़ितों में से 91 प्रतिशत को अनुग्रह राशि के अलावा मुआवजे के रूप में केवल 25,000 रुपये मिले हैं। भोपाल गैस पीड़ित निराश्रित पेंशनभोगी संघर्ष मोर्चा के बालकृष्ण नामदेव ने दावा किया कि उड़ीसा उच्च न्यायालय के पूर्व मुख्य न्यायाधीश डॉ. एस. मुरलीधर ने शीर्ष न्यायालय में चारों गैर सरकारी

संगठनों की याचिका प्रस्तुत करने पर सहमति व्यक्त की है। भोपाल गैस पीड़ित महिला पुरुष संघर्ष मोर्चा के अध्यक्ष नवाब खान ने 1991 और 2023 के उच्चतम न्यायालय के आदेशों का हवाला देते हुए दावा किया कि शीर्ष अदालत ने स्पष्ट रूप से कहा है कि भोपाल गैस त्रासदी के पीड़ितों को मुआवजे में किसी भी तरह की कमी को केंद्र सरकार द्वारा पूरा किया जाना चाहिए। उन्होंने कहा, 'कमी के स्पष्ट मामले को सुधारने के लिए केंसर और घातक किडनी रोगों से पीड़ित जीवित लोगों के लिए कम से कम पांच लाख रुपये के अतिरिक्त मुआवजे के लिए हमने याचिका दायर की है।'

अमेरिका में तेलंगाना के एक छात्र की गोली मारकर हत्या

दक्षिण भारत राष्ट्रमत dakshinbharat.com

हैदराबाद/भाषा। तेलंगाना के खम्मम जिले के एक युवक की अमेरिका में पेट्रोल पंप पर बदमाशों ने गोली मारकर हत्या कर दी। वह यहां काम करता था। परिवार के सदस्यों ने शनिवार को यह जानकारी दी। तेलंगाना विधान परिषद में भारत राष्ट्र समिति (बीआरएस) के सदस्य मधुसूदन थाथा ने अमेरिका से प्राप्त प्रारंभिक

जानकारी के हवाले से बताया कि साई तेजा नुकारापु (22) को भारतीय समयानुसार शुक्रवार देर रात शिकागो के निकट पेट्रोल पंप पर हमलावरों ने गोली मार दी। मधुसूदन ने खम्मम के निकट स्थित अपने आवास पर पीड़िता के माता-पिता से मुलाकात की। उन्होंने बताया कि घटना के समय साई तेजा खूदपी पर नहीं थे, बल्कि एक दोस्त की मदद कर रहे थे, जिसने उन्हें कुछ समय के लिए रुकने के लिए कहा था। दोस्त किसी काम से बाहर गया हुआ था। साई तेजा के परिवार के एक सदस्य ने मीडिया को बताया कि उसने भारत में बीबीए की पढ़ाई की थी और वह अमेरिका में एमबीए कर रहा है और यहां अंशकालिक काम कर रहा था। उन्होंने बताया कि यह जानकर दुख हुआ कि साई तेजा की उस समय गोली मारकर हत्या कर दी गई जब वह अपने दोस्त की मदद करने के लिए काम पर रुका था। विधान परिषद ने कहा कि उन्होंने इस घटना में मदद के लिए तेलुगु एक्सप्रेसेशन ऑफ नॉर्थ अमेरिका (टीएएनए) के सदस्यों से बात की है।



अभिनेता शरद कपूर पर महिला से बदसलूकी का आरोप, प्राथमिकी दर्ज

मुंबई/भाषा। बॉलीवुड अभिनेता शरद कपूर के खिलाफ यहां पश्चिमी उपनगर स्थित अपने घर में एक महिला के साथ दुर्व्यवहार करने और उसे अनुचित तरीके से छूने के आरोप में मामला दर्ज किया गया है। पुलिस ने यह जानकारी दी। एक अधिकारी ने बताया कि कथित घटना इस सप्ताह की शुरुआत में अभिनेता के खार स्थित आवास पर हुई। उन्होंने बताया कि 32 वर्षीय महिला ने अपनी शिकायत में आरोप लगाया है कि कपूर ने उसे फिल्म की शूटिंग के बारे में बात करने के बहाने घर बुलाया था। अधिकारी ने बताया कि आरोप है कि अभिनेता ने महिला को अपने शयनकक्ष में बुलाया, उसके साथ बदसलूकी की और उसे अनुचित तरीके से छुआ।

अजित पवार ने आढाव से की मुलाकात, ईवीएम का बचाव किया

दक्षिण भारत राष्ट्रमत dakshinbharat.com

पुणे/भाषा। महाराष्ट्र के निवर्तमान उपमुख्यमंत्री अजित पवार ने शनिवार को विरह कार्यकर्ता डॉ. बाबा आढाव से हालिया राज्य चुनावों में ईवीएम के कथित दुरुपयोग के खिलाफ उनका विरोध प्रदर्शन वापस लेने का अनुरोध करते हुए कहा कि फैसले को स्वीकार किया जाना चाहिए। आढाव (95) के बयान में बैठे हुए राष्ट्रवादी कांग्रेस पार्टी (राकांपा) के प्रमुख ने कहा कि सत्तारूढ़ महायुक्ति ने लोकसभा चुनावों में खराब प्रदर्शन किया था, लेकिन उसने इलेक्ट्रॉनिक वोटिंग मशीनों (ईवीएम) पर सवाल नहीं उठाया। पवार ने कहा, लोकसभा चुनाव में महा विकास आघाडी ने (महाराष्ट्र की 48 में से) 31 सीट जीतीं, जबकि हमें 17 सीट मिलीं। हमने लोगों के जनदेश को स्वीकार किया। हमने जनदेश स्वीकार किया। हमने ईवीएम पर कोई आरोप नहीं लगाया। बारामती में मेरी उम्मीदवार (पत्नी सुनेत्रा पवार) 1.4 लाख से ज्यादा मतों से हारीं, जबकि विधानसभा चुनाव में मैं एक लाख मतों से जीता। प्रदेश कांग्रेस प्रमुख नाना पटोले के इस दावे के बारे में कि मतदान समाप्त होने से ठीक पहले मतदान प्रतिशत अचानक बढ़ गया, पवार ने कहा कि यह मतदाताओं पर निर्भर है कि वे



मतदान के लिए कब बाहर निकले। उन्होंने हालांकि इस बात पर सहमति जताई कि इस पर चर्चा की जरूरत है। पवार ने कहा, मैं इस बात से सहमत हूँ कि इस मुद्दे पर चर्चा होनी चाहिए और यदि कोई समाधान नहीं निकलता है, तो अदालतों में जाया जा सकता है... यहां तक ​​​​झूझकि उच्चतम न्यायालय ने हाल ही में एक याचिका को खारिज कर दिया, जिसमें कहा गया था कि याचिकाकर्ता जब हारते हैं, तो ईवीएम को दोष देते हैं, लेकिन जब वे जीतते हैं, तो कोई आरोप नहीं लगाते हैं। भाजपा की सहयोगी पार्टी ने कहा कि यह निश्चित रूप से केंद्र के मंत्रियों से इस मुद्दे पर संसद में चर्चा कराने का आग्रह करेंगे। उन्होंने कहा, बहुत से लोगों ने ईवीएम के बारे में आरोप लगाए हैं, लेकिन आज तक कोई भी यह साबित नहीं कर पाया है कि ईवीएम के साथ छेड़छाड़ की जा सकती है। पवार ने आढाव से उनका विरोध प्रदर्शन समाप्त करने का आग्रह किया। राकांपा प्रमुख ने कहा, आंदोलन करना उनका विशेषाधिकार है, लेकिन मैं उनसे अनुरोध करता हूँ कि वे इसे समाप्त कर दें।

महाराष्ट्र में चुनावी तंत्र को नियंत्रित करने के लिए सत्ता और धन का दुरुपयोग हुआ : पवार

दक्षिण भारत राष्ट्रमत dakshinbharat.com

पुणे। राष्ट्रवादी कांग्रेस पार्टी (एस्पी) के प्रमुख शरद पवार ने शनिवार को आरोप लगाया कि महाराष्ट्र में पूरे चुनावी तंत्र को नियंत्रित करने के लिए सत्ता और धन का दुरुपयोग हुआ जो पहले कभी किसी विधानसभा या राष्ट्रीय चुनाव में नहीं देखा गया। पवार ने यह बयान सामाजिक कार्यकर्ता डॉ. बाबा आढाव से मुलाकात के दौरान दिया। आढाव महाराष्ट्र में हाल में हुए विधानसभा चुनाव में कथित रूप से 'ईवीएम के दुरुपयोग' के खिलाफ प्रदर्शन कर रहे हैं। आढाव (90) ने बृहस्पतिवार को समाज सुधारक ज्योतिबा फुले के पुणे स्थित निवास 'फुले वाडा' में अपना तीन दिवसीय प्रदर्शन शुरू किया। विपक्षी महाविकास आघाडी (एमवीए) के सहयोगी दलों कांग्रेस,



शिवसेना (उबाठा) और राकांपा (एस्पी) ने हाल में हुए महाराष्ट्र विधानसभा चुनाव में ईवीएम में गड़बड़ी का आरोप लगाया है। इस चुनाव में महायुक्ति को भारी जीत मिली है। महाराष्ट्र विधानसभा चुनाव में बहरहाल, हमने महाराष्ट्र में ऐसा देखा और लोग अब बेचैन हैं। पवार ने कहा कि लोग विंगत समाजवादी विचारक जयप्रकाश नारायण को याद कर रहे हैं और उन्हें लगता है कि किसी को आगे आकर कदम उठाना चाहिए। उन्होंने कहा, मैंने सुना कि बाबा आढाव ने इस मुद्दे पर अगुवाई की है और वह फुले वाडा में आंदोलन कर रहे हैं।

ईवीएम में वोट डाले जाने के संबंध में जो दावे किए हैं उनमें कहीं न कहीं कुछ सच्चाई है, लेकिन उनके पास इन दावों को साबित करने के लिए पुष्टा सबूत नहीं है। उन्होंने कहा, 'लोगों में यह सुगुवाहट है कि महाराष्ट्र में हाल में हुए चुनावों में सत्ता का दुरुपयोग' और बड़ी मात्रा में धन का इस्तेमाल' हुआ जो पहले कभी नहीं देखा गया। स्वामीय स्तर के चुनावों में ऐसी बातें सुनने को मिलती हैं, लेकिन धन की मदद से पूरे चुनावी तंत्र पर कब्जा और सत्ता का दुरुपयोग पहले कभी नहीं देखा गया। बहरहाल, हमने महाराष्ट्र में ऐसा देखा और लोग अब बेचैन हैं। पवार ने कहा कि लोग विंगत समाजवादी विचारक जयप्रकाश नारायण को याद कर रहे हैं और उन्हें लगता है कि किसी को आगे आकर कदम उठाना चाहिए। उन्होंने कहा, मैंने सुना कि बाबा आढाव ने इस मुद्दे पर अगुवाई की है और वह फुले वाडा में आंदोलन कर रहे हैं।

राज ठाकरे और उद्धव ठी कर सकते हैं हाथ मिलाने का फैसला : दानवे

छत्रपति संभाजीनगर/भाषा। शिवसेना (उबाठा) नेता अंबादास दानवे ने शनिवार को कहा कि केवल उद्धव ठाकरे और उनके चचेरे भाई राज ठाकरे ही यह तय कर सकते हैं कि वे दोनों हाथ मिलाना चाहते हैं या नहीं। दानवे ने कहा कि महाराष्ट्र नवनिर्माण सेना (नमसे) प्रमुख राज ठाकरे की राजनीतिक स्थिति अस्पष्ट है और लोग यह नहीं समझ पा रहे हैं कि वह राज्य सरकार का समर्थन कर रहे हैं या विरोध। विधान परिषद में नेता प्रतिपक्ष दानवे ने संवाददाताओं से कहा, हर चुनाव में हार के बाद ऐसी चर्चाएं होती हैं (कि ठाकरे भाइयों को एक साथ आना चाहिए)। चुनाव के नतीजे आने के बाद हर आम या दस दिन में आपको वे चर्चाएं देखने को मिलेंगी। केवल वे (ठाकरे बंधु) ही तय कर सकते हैं कि वे (एक साथ आना) चाहते हैं या नहीं। हमारी कोई भूमिका नहीं है।

चुनाव नतीजे जनता की इच्छा के खिलाफ आने के कारण महाराष्ट्र आठ दिनों से बिना मुख्यमंत्री के : राउत

दक्षिण भारत राष्ट्रमत dakshinbharat.com

मुंबई/भाषा। शिवसेना (उबाठा) नेता संजय राउत ने शनिवार को दावा किया कि महाराष्ट्र में आए अप्रत्याशित जनदेश के कारण पिछले आठ दिनों से मुख्यमंत्री के चयन में देरी हो रही है। हालिया राज्य विधानसभा चुनाव के कारण पिछले आठ दिनों से मुख्यमंत्री के चयन में देरी हो रही है। हालिया राज्य विधानसभा चुनाव में महायुक्ति ने 288 सीटों में से 230 पर जीत दर्ज की है। राउत ने संकेत दिया कि महायुक्ति में मतभेद के कारण कार्यवाहक मुख्यमंत्री एकनाथ शिंदे को सरकार गठन के प्रयासों के बीच सतारा जिला स्थित अपने गांव जाना पड़ा। शिंदे के अपने पैतृक गांव चले जाने के कारण शुक्रवार को होने वाली महायुक्ति की महत्वपूर्ण बैठक स्थगित कर दी गई, जिससे चुनाव नतीजे घोषित होने के एक सप्ताह बाद भी सरकार गठन में देरी हो रही



है। राउत ने कहा, 'नतीजे घोषित हुए आठ दिन बीत चुके हैं लेकिन महाराष्ट्र को मुख्यमंत्री नहीं मिल पाया है। कार्यवाहक मुख्यमंत्री (एकनाथ शिंदे) अपने गांव चले गए हैं। ऐसा क्यों हो रहा है?... नतीजे अप्रत्याशित और लोगों की इच्छा के विपरीत हैं। पूरे राज्य में आंदोलन हो रहे हैं।' उन्होंने आरोप लगाया कि मतदान के अंतिम घंटों में डाले गए मतों की संख्या में अचानक इतनी वृद्धि महाराष्ट्र और हरियाणा में क्रमशः महायुक्ति और भाजपा नीत गठबंधन की जीत में एक प्रमुख भूमिका निभाई थी।

चक्रवात फेंगल : आंध्र प्रदेश के दक्षिणी भागों में भारी बारिश की आशंका

अमरावती/भाषा। भारत मौसम विज्ञान विभाग (आईएमडी) ने शनिवार को दक्षिणी तटीय और रायलसीमा क्षेत्रों में कई स्थानों पर हल्की से मध्यम वर्षा या गरज के साथ छिटे पड़ने की संभावना जताई है, जबकि आंध्र प्रदेश के एस्पपीएसआर-नेल्लोर, तिरुपति और चित्तूर जिलों में एक या दो स्थानों पर अत्यधिक भारी बारिश होने का पूर्वानुमान व्यक्त किया है। आईएमडी के अनुसार, चक्रवात फेंगल के कारण दक्षिण तटीय और रायलसीमा में एक या दो स्थानों पर गरज के साथ बारिश और आकाशीय बिजली गिरने की संभावना है। रविवार को प्रकाशम, एस्पपीएसआर-नेल्लोर, वाईएसआर कडप्पा, अत्रामय्या, तिरुपति और चित्तूर जिलों में एक या दो स्थानों पर भारी बारिश होने की आशंका है। दक्षिणी तटीय आंध्र प्रदेश और रायलसीमा में 50 किलोमीटर प्रति घंटे की गति से तूफानी हवाएं चल सकती हैं।

कांग्रेस, यूडीएफ को वायनाड भूस्खलन पीड़ितों की मदद के लिए राज्य सरकार पर दबाव बनाना चाहिए : राहुल

कांग्रेस के नेता प्रतिपक्ष राहुल गांधी ने शनिवार को अपनी पार्टी कांग्रेस और यूडीएफ से वायनाड भूस्खलन पीड़ितों की मदद के लिए राज्य सरकार पर दबाव बनाने का आग्रह किया। राहुल गांधी अपनी बहन और कांग्रेस सांसद प्रियंका गांधी वाद्रा की वायनाड लोकसभा उपचुनाव में जीत के बाद पहली बार केरल आए हैं। राहुल ने यहां मुक़्कम में अपनी बहन के साथ जनसभा के दौरान भूस्खलन के पीड़ितों को श्रद्धांजलि अर्पित करते हुए अपना भाषण शुरू किया और कहा कि उनकी पार्टी और संयुक्त लोकतांत्रिक मोर्चा (यूडीएफ) उन लोगों के साथ खड़े हैं, जिन्होंने अपने परिवार के सदस्यों, संपत्तियों को खो दिया है। उन्होंने कहा, दुर्भाग्य से, हमारी सरकार नहीं है और इसलिए हम वह नहीं कर सकते जो एक सरकार कर सकती है। इसलिए, मैंने अपनी बहन और (एआईसीसी महासचिव) के. सी. वेणुगोपाल से कहा कि कांग्रेस और यूडीएफ के प्रत्येक सदस्य को भूस्खलन के पीड़ितों की मदद के लिए केरल सरकार पर दबाव बनाना चाहिए। राहुल ने प्रधानमंत्री नरेंद्र मोदी पर वायनाड के लोगों के साथ भेदभाव करने का भी आरोप लगाया और कहा कि मोदी उन्हें सहयायता प्रदान करने के लिए तैयार नहीं हैं, जिसके वे हक्दार हैं। गांधी ने प्रधानमंत्री मोदी पर हमला बोलते हुए दावा किया कि वह भारत के लोगों की तुलना में उद्योगपति गोतम अदाणी के साथ अलग तरह का व्यवहार कर रहे हैं, जबकि संविधान कहता है कि सभी के साथ समान व्यवहार किया जाना चाहिए। राहुल ने दावा करते हुए कहा, प्रधानमंत्री मोदी कहते हैं कि अमेरिका में अदाणी पर आरोप लगने और उन्हें अपराधी कहने से कोई फर्क नहीं पड़ता तथा भारत में हम उनके खिलाफ अभियोग नहीं चलाएंगे।

भाजपा लोकतांत्रिक मानदंडों का पालन नहीं करती : कांग्रेस सांसद प्रियंका गांधी

दक्षिण भारत राष्ट्रमत dakshinbharat.com

कोझिकोड (केरल)/भाषा। चुनावी जीत के बाद पहली बार केरल के दो-दिवसीय दौरे पर पहुंची वायनाड से कांग्रेस सांसद प्रियंका गांधी वाद्रा ने शनिवार को भाजपा पर हमला करते हुए आरोप लगाया कि वह राजनीतिक लड़ाई में भी सामान्य लोकतांत्रिक मानदंडों का पालन नहीं करती। प्रियंका ने भाजपा के व्यवहार की तुलना जुलाई में वायनाड में हुए भूस्खलन से की और कहा कि प्राकृतिक आपदा की तरह भाजपा का आचरण किसी नियम और किसी लोकतांत्रिक मानदंड का पालन नहीं करता, जिनका आमतौर पर राजनीतिक लड़ाई में पालन किया जाता है। यहां मुक़्कम में अपने भाई और लोकसभा में विपक्ष के नेता राहुल गांधी के साथ संयुक्त जनसभा को संबोधित करते हुए प्रियंका ने कहा, आज हम (भाजपा में) जिन



राजनीतिक चुनौतियों का सामना कर रहे हैं, वे भूस्खलन की तरह हैं। उनका कोई नियम नहीं है। (केंद्र में) सत्तारूढ़ पार्टी भाजपा का व्यवहार किसी भी लोकतांत्रिक मानदंड का पालन नहीं करता, यहां तक ​​​​झूझकि उन मानदंडों को भी नहीं जिनका हम आम तौर पर राजनीतिक लड़ाई में पालन करते हैं। कांग्रेस सांसद ने यह भी आरोप लगाया कि संस्थाओं को नष्ट किया जा रहा है, जिससे चुनावी प्रक्रिया

कांग्रेस, यूडीएफ को वायनाड भूस्खलन पीड़ितों की मदद के लिए राज्य सरकार पर दबाव बनाना चाहिए : राहुल

कोझिकोड/भाषा। लोकसभा में नेता प्रतिपक्ष राहुल गांधी ने शनिवार को अपनी पार्टी कांग्रेस और यूडीएफ से वायनाड भूस्खलन पीड़ितों की मदद के लिए राज्य सरकार पर दबाव बनाने का आग्रह किया। राहुल गांधी अपनी बहन और कांग्रेस सांसद प्रियंका गांधी वाद्रा की वायनाड लोकसभा उपचुनाव में

जीत के बाद पहली बार केरल आए हैं। राहुल ने यहां मुक़्कम में अपनी बहन के साथ जनसभा के दौरान भूस्खलन के पीड़ितों को श्रद्धांजलि अर्पित करते हुए अपना भाषण शुरू किया और कहा कि उनकी पार्टी और संयुक्त लोकतांत्रिक मोर्चा (यूडीएफ) उन लोगों के साथ खड़े हैं, जिन्होंने अपने परिवार के सदस्यों, संपत्तियों को खो दिया है।

उन्होंने कहा, दुर्भाग्य से, हमारी सरकार नहीं है और इसलिए हम वह नहीं कर सकते जो एक सरकार कर सकती है। इसलिए, मैंने अपनी बहन और (एआईसीसी महासचिव) के. सी. वेणुगोपाल से कहा कि कांग्रेस और यूडीएफ के प्रत्येक सदस्य को भूस्खलन के पीड़ितों की मदद के लिए केरल सरकार पर दबाव बनाना चाहिए।

राहुल ने प्रधानमंत्री नरेंद्र मोदी पर वायनाड के लोगों के साथ भेदभाव करने का भी आरोप लगाया और कहा कि मोदी उन्हें सहयायता प्रदान करने के लिए तैयार नहीं हैं, जिसके वे हक्दार हैं। गांधी ने प्रधानमंत्री मोदी पर हमला बोलते हुए दावा किया कि वह भारत के लोगों की तुलना में उद्योगपति गोतम अदाणी के साथ अलग तरह का व्यवहार कर रहे हैं, जबकि संविधान कहता है कि सभी के साथ समान व्यवहार किया जाना चाहिए।

राहुल ने दावा करते हुए कहा, प्रधानमंत्री मोदी कहते हैं कि अमेरिका में अदाणी पर आरोप लगने और उन्हें अपराधी कहने से कोई फर्क नहीं पड़ता तथा भारत में हम उनके खिलाफ अभियोग नहीं चलाएंगे।



## विकास की गाड़ी एक साल में एक इंच आगे नहीं चली : रलावता

दक्षिण भारत राष्ट्रमत  
dakshinbharat.com

अजमेर/एजेन्सी। राजस्थान में विधानसभा चुनाव को एक वर्ष पूरा होने पर शनिवार को कांग्रेस के वरिष्ठ नेता तथा अजमेर उत्तर विधानसभा चुनाव में कांग्रेस प्रत्याशी महेंद्र सिंह रलावता ने जिले में विकास पर कड़ा तंज कसते हुये कहा कि एक साल पहले विकास की गाड़ी जहां खड़ी थी, एक इंच आगे नहीं चली है।

रलावता ने यहां पत्रकारों से बातचीत में कहा कि चुनाव में बड़े-वायदे, बड़े-बड़े सपने दिखाये, लेकिन सब ढाक के तीन पात निकला। विकास के नाम पर सिर्फ घोषणायें हुईं, लेकिन विकास अवरुद्ध है। उन्होंने कहा कि पानी 72 घंटे में आना जनप्रतिनिधि की बड़ी विफलता है। सड़कें टूटी हैं, खड्डों में सड़क है। कानून-व्यवस्था चरमराई हुई है। महिलाओं पर अत्याचार बढरतूर जारी है। चैन नैचिंग की घटनायें लगातार बढ रही हैं। उन्होंने अजमेर उत्तर विधायक



का बिना नाम लिये कहा कि जयपुर से आकर यहां सर्किट हाउस में बैठकर अधिकारियों के साथ चाय पीना, बातचीत करना और चेतवानी के बाद मीडिया को 'प्रेस नोट' जारी कर देना ही उनके लिये विकास की परिभाषा है। उन्होंने अजमेर नगर निगम को भी आड़े हाथों लिया और कहा कि 'ट्रिपल इंजन' की सरकार से विकास के नाम पर शहर को 'भ्रष्टाचार' मिला है। दुकानों को सीज करना, इसका बड़ा उदाहरण है। प्रदेश कांग्रेस के पूर्व सचिव रलावता ने दरगाह मामलें पर कहा, 'मैं, रलावता चौकीदार हूँ। 1... यदि जरूरत हुई तो कांग्रेस अथवा वे स्वयं न्यायालय में पक्षकार बनेंगे।

उन्होंने कहा कि अजमेर की 20 लाख जनसंख्या में कोई आगे नहीं, बाहर का व्यक्ति आकर मंदिर के नाम पर वाद दायर कर गया। ये सब भाई से भाई को लड़ाने तथा अजमेर का साम्प्रदायिक सौहार्द बिगाड़ने का षडयंत्र है। कांग्रेस दल संविधान से देश चलाने का पक्षधर है, अजमेर का साम्प्रदायिक माहौल खराब नहीं करने दिया जायेगा। उन्होंने आरोप लगाया कि ये सब महंगाई, बेरोजगारी, गरीबी से ध्यान हटाने के लिये किया जा रहा है। उन्होंने प्रधानमंत्री नरेंद्र मोदी से अपील की कि उनका दायित्व है कि वे देश की 36 कोमों को साथ लेकर चले।

## राजस्थान के बूंदी में महिला को 'डायन' बता पेड़ से बांधकर प्रताड़ित किया गया

दक्षिण भारत राष्ट्रमत  
dakshinbharat.com

कोटा/भाषा। राजस्थान के बूंदी जिले में एक स्वयंभू ओझा और उसके सहयोगियों द्वारा कथित तौर पर 50 वर्षीय एक महिला को 'डायन' करार देने और उसे एक पेड़ से बांधकर प्रताड़ित करने की घटना सामने आई है। पुलिस ने शुकवार को यह जानकारी दी। पुलिस के मुताबिक आरोपियों

ने महिला को पेड़ से बांधकर उसके बाल काट दिए, उसके चेहरे पर कालिख पोत दी और उसे 'बुरी आत्मा' से 'मुक्त' करने के लिए दो दिनों तक गर्म लोहे की छड़ से प्रताड़ित किया। बूंदी के पुलिस अधीक्षक राजेंद्र कुमार मीणा ने बताया कि शाहपुरा निवासी नंदबाई मीणा को हिंडोली थाना क्षेत्र के गुडागोकुलपुरा गांव के पास एक स्थानीय देवता के पूजा स्थल पर दो दिनों तक अमानवीय यातनाएं दी गईं।

पुलिस अधीक्षक ने बताया कि मीणा को उस 'बुरी आत्मा' से छुटकारा पाने के लिए प्रताड़ित किया गया, जिसने कथित तौर पर गांव में विवाहित अपनी एक रिश्तेदार को नुकसान पहुंचाया था। पुलिस अधिकारी ने बताया कि सूचना मिलने पर पुलिस ने शुकवार को महिला को बचाया और पीड़िता के बयान के आधार पर स्वयंभू ओझा बाबूलाल और उसके दो सहयोगियों के खिलाफ मामला दर्ज किया।



## राइजिंग राजस्थान सम्मिट में मिलेट फूड्स को दिया जाएगा बढ़ावा : भजनलाल

दक्षिण भारत राष्ट्रमत  
dakshinbharat.com

जयपुर/एजेन्सी। राजस्थान के मुख्यमंत्री भजनलाल शर्मा ने राइजिंग राजस्थान वैश्विक निवेश शिखर सम्मेलन के ऐतिहासिक आयोजन को खास बनाने के लिए एक दिन तक प्रत्येक दिन एक नए संकल्प लेने की पहल के तहत

शनिवार को तीसरा संकल्प लेते हुए कहा कि सम्मेलन में मिलेट फूड्स को बढ़ावा दिया जाएगा। शर्मा ने कहा कि राइजिंग राजस्थान समिट में स्वस्थ राजस्थान का संदेश देते हुए मोटे अनाज को बढ़ावा दिया जाएगा। मुख्यमंत्री ने कहा कि राइजिंग राजस्थान समिट का उद्देश्य वैश्विक स्तर पर प्रदेश को निवेश में अग्रणी बनाने के साथ ही प्रदेश की कला

और संस्कृति को नई पहचान दिलाना है। उन्होंने कहा कि राजस्थान मोटे अनाज के उत्पादन के क्षेत्र में अग्रणी राज्य है तथा यह स्वास्थ्य के लिहाज से गुणकारी भी होता है। इसी दिशा में स्वाद और स्वास्थ्य को बढ़ावा देने की दृष्टि से राइजिंग राजस्थान ग्लोबल समिट में मिलेट फूड को शामिल किया जाएगा।

## चौधरी ने राजकीय अस्पताल में लापरवाही पर कड़ी नाराजगी जताई

दक्षिण भारत राष्ट्रमत  
dakshinbharat.com

किशनगढ़ (अजमेर)/एजेन्सी। केंद्रीय कृषि राज्य मंत्री एवं अजमेर सीट से सांसद भागीरथ चौधरी ने शनिवार को राजस्थान में अजमेर जिले के किशनगढ़ मुख्यालय स्थित राजकीय यज्ञनारायण अस्पताल में निरीक्षण के दौरान सुविधाओं के अभाव और प्रशासनिक लापरवाही पर कड़ी नाराजगी व्यक्त की।

अस्पताल में आयोजित रक्तदान शिविर में पहुंचे चौधरी को आमजन और मरीजों ने बताया कि अस्पताल में चार एक्स-रे मशीनें उपलब्ध होने के बावजूद केवल एक मशीन का उपयोग किया जा रहा है।



मरीजों एवं उनके परिजनों ने उन्हें बताया कि एक्स-रे मशीनें सुबह नौ बजे से अपराह्न दो बजे तक चालू होनी चाहिये, लेकिन इनका

संचालन केवल सुबह नौ से एक बजे तक ही किया जा रहा है। इससे बड़ी संख्या में मरीजों को समय पर जांच करने में परेशानी हो रही है। इस पर

भी चौधरी ने तुरंत अस्पताल के प्रबंधन (पीएमओ) से स्पष्टीकरण मांगा। जब संतोषजनक जवाब नहीं मिला, तो उन्होंने पीएमओ को

फटकार लगाई और तुरंत कार्रवाई का आदेश दिया।

चौधरी ने मोंके पर जाकर निरीक्षण किया तो पूर्वाह्न 11:30 बजे भी एक्स-रे कक्ष बंद पाया। इससे नाराज होकर उन्होंने तुरंत एक्स-रे कक्ष की चाबियां मंगवाईं और कक्ष खुलवाया। इसके बाद उन्होंने सख्ती से कहा कि सभी चार एक्स-रे मशीनों को तुरंत चालू किया जाये ताकि मरीजों को किसी प्रकार की असुविधा न हो। उन्होंने लापरवाही पर अस्पताल प्रशासन को सख्त चेतावनी देते हुए कहा कि मरीजों को बेहतर स्वास्थ्य सेवायें उपलब्ध कराना सर्वोच्च प्राथमिकता होनी चाहिये। भविष्य में ऐसी लापरवाही दोबारा सामने आयी, तो संबंधित कर्मचारियों के खिलाफ सख्त कार्रवाई की जायेगी।

## जीएसटी की बैठक 21 दिसम्बर को जैसलमेर में

दक्षिण भारत राष्ट्रमत  
dakshinbharat.com

जैसलमेर/एजेन्सी। माल एवं सेवा कर (जीएसटी) परिषद की महत्वपूर्ण 55वीं बैठक 21 दिसम्बर को विख्यात पर्यटन स्थल राजस्थान में जैसलमेर में आयोजित हो रही है।

आधिकारिक सूत्रों से शनिवार को मिली जानकारी के अनुसार 'जीएसटी परिषद की 55वीं बैठक 21 दिसम्बर, 2024 को राजस्थान के जैसलमेर में आयोजित होगी।' इसकी व्यापक तैयारियां शुरू हो गयी हैं। शहर के एक पांच सितारा होटल में होने वाली इस बैठक में केंद्रीय वित्तमंत्री और अन्य राज्यों के वित्तमंत्रियों के आने की संभावना है। इस बैठक में कई महत्वपूर्ण निर्णय लिये जाने की संभावना है।

सूत्रों के अनुसार इस बैठक में राज्य मंत्रियों की एक समिति की सिफारिशों के अनुसार आम इस्तेमाल की कई वस्तुओं पर कर दरों को 12 प्रतिशत से घटाकर पांच प्रतिशत किया जा सकता है। 'कार्जसिल ने नौ सितम्बर को

अपनी पिछली बैठक में इस संबंध में मंत्रियों के समूह (जीओएम) को रिपोर्ट देने को कहा था। रिपोर्ट को अक्टूबर के अंत तक अंतिम रूप देना था। पिछले महीने स्वास्थ्य और जीवन बीमा उत्पादों पर जीएसटी लगाने के बारे में जीओएम की बैठक हुई थी।

आधिकारिक सूत्रों ने शनिवार को बताया कि इस बैठक में केंद्रीय वित्तमंत्री निर्मला सीतारामण, राजस्थान के मुख्यमंत्री भजनलाल सहित कई राज्यों के मुख्यमंत्री, उप मुख्यमंत्री जिनके पास वित्तमंत्री का प्रभार है, विभिन्न राज्यों के वित्त मंत्री, जीएसटी के उच्चाधिकारियों सहित वित्त मंत्रालय के अधिकारियों के इस बैठक में हिस्सा लेने के लिये जैसलमेर आने की संभावना है।

सूत्रों ने बताया कि जैसलमेर में होने वाली बैठक में स्वास्थ्य और जीवन बीमा पर जीएसटी से छूट या कम दर को लेकर फैसला किया जा सकता है। केंद्रीय वित्त मंत्री निर्मला सीतारामण की अध्यक्षता में होने वाली इस बैठक में देश में राज्य समकक्षों से मिलकर बनी कार्जसिल दरों को सुसंगत किया जा सकता है। 'कार्जसिल ने नौ सितम्बर को



## अलवर में 240 निवेशकों ने 10 हजार 147 करोड़ के निवेश का किया करार

दक्षिण भारत राष्ट्रमत  
dakshinbharat.com

अलवर/एजेन्सी। केंद्रीय वन एवं पर्यावरण मंत्री भूपेंद्र यादव ने कहा है कि अलवर में औद्योगिक विकास के लिए केंद्र और राजस्थान सरकार पूरी तरह दृढ़ संकल्पित है। राइजिंग राजस्थान जिला स्तरीय निवेशकों की बैठक में 240 निवेशकों ने भाग लिया और करीब 10 हजार 147 करोड़ रुपये के निवेश का करार किया है।

यादव ने शनिवार को राइजिंग राजस्थान जिला स्तरीय निवेशकों की बैठक का उद्घाटन के अवसर पर कहा कि आज जिला स्तरीय निवेशकों की बैठक में शिक्षा, पर्यटन, रियल स्टेट, ऑटोमोबाइल्स सहित अन्य क्षेत्रों में करार हुआ है और यह अलवर के विकास के लिए मील का पथर

साबित होगा। उन्होंने कहा कि अलवर की सबसे बड़ी ताकत और सबसे बड़ी उपलब्धि जयपुर दिल्ली के बीच अलवर का होना है और सबसे बड़ी उपलब्धि है। दिल्ली मुंबई एक्सप्रेस वे अलवर से जुड़ गया है जिससे निवेशक पूरी तरह से सुविधाजनक स्थिति में होंगे।

मंत्री ने कहा कि अलवर को स्वच्छता के क्षेत्र में काम करना होगा। इस संबंध में अलवर जिला कलेक्टर से भी बात हुई है। उन्होंने कहा कि अलवर को स्वच्छ शहर बनाना सबसे बड़ी प्राथमिकता होगी। उनका प्रयास होगा कि स्वच्छता के सर्वेक्षण सूचकांक में अलवर पांच स्थानों में शामिल हो। आने वाले समय में पार्श्व, जनप्रतिनिधि और व्यापारी एवं जन भागीदारी से अलवर शहर को स्वच्छ बनाया जा सकता है और यह अभियान के रूप में काम किया जाएगा। सबको मिलकर काम करना

होगा। उन्होंने कहा कि अलवर के पर्यावरण को भी सुधारने की आवश्यकता है। यहां ऐतिहासिक भूमि है। भरतरी के विकास के लिए राजस्थान सरकार ने बजट दिया है। सरिका के विकास पर भी काम किया जा रहा है। यहां विस्थापन और पुनर्वास के विषय हैं। उन पर तेज गति से काम किया जा रहा है। जल्दी इसके परिणाम सामने आएंगे और उनका को लेकर भी आगे बढ़ाना है। यादव ने कहा कि फरवरी में यहां पर इंटरनेशनल टाइन मैराथन का आयोजन किए जाने का प्रस्ताव है और इस मैराथन को पूरे अंतरराष्ट्रीय स्तर पर आयोजित किया जाएगा, जिसमें देश-विदेश के सैलानी सरिका को देख सकेंगे। यहां जो लोक संस्कृति है उसका भी प्रचार प्रसार होगा। उन्होंने कहा कि लोक उत्सव को बड़े पैमाने पर मनाया जाना चाहिए जिससे हर क्षेत्र में निवेश की संभावना बढ़े।

## अजमेर दरगाह मुद्दे पर राजनीतिक और मुस्लिम नेताओं के बीच तीखी बहस छिड़ी

दक्षिण भारत राष्ट्रमत  
dakshinbharat.com

जयपुर/भाषा। अजमेर शरीफ दरगाह एक शिव मंदिर के ऊपर बनाई गई थी संबंधी याचिका से राजस्थान में राजनीतिक और मुस्लिम नेताओं के बीच तीखी बहस छिड़ गई है।

अजमेर की एक स्थानीय अदालत ने याचिका को मंजूर करते हुए भारतीय पुरातत्व सर्वेक्षण (एएसआई), अजमेर दरगाह समिति और केंद्रीय अल्पसंख्यक मामलों के मंत्रालय को एक नोटिस जारी किया है।

राजस्थान के शिक्षा मंत्री मदन दिलावर ने शुकवार को कहा कि मुगल शासक बाबर और औरंगजेब ने मुगल आक्रमण के दौरान मंदिरों को तोड़कर मस्जिदें बनावाई थीं। उन्होंने कहा कि अगर अदालत खुदाई का आदेश देती है तो खुदाई में मिलने वाले अवशेषों के आधार पर फैसला होगा। अजमेर की अदालत ने बुधवार को ये नोटिस जारी किए।

इस बारे में पूछे जाने पर दिलावर ने कोटा में मीडिया से कहा, "मुझे कुछ नहीं कहना, न्यायालय निर्णय करेगा।"

कांग्रेस विधायक रफीक खान ने कहा कि यह धार्मिक स्वतंत्रता और समानता के संवैधानिक अधिकार पर प्रहार है। उन्होंने कहा, यह दरगाह 12वीं शताब्दी में बनी थी और इसे 2024 में चुनौती दी जा रही है। यह सांघातयिक सद्भाव को बिगाड़ने का प्रयास है और भाईचारे के खिलाफ है।



यह धार्मिक आस्था की स्वतंत्रता पर प्रहार है।

खान ने मोदी सरकार पर विभाजन और भेदभाव की राजनीति करने का भी आरोप लगाते हुए कहा, युवाओं और आने वाली पीढ़ी को उज्वल भविष्य देने के बजाय सरकार उन्हें पीछे धकेल रही है और गुमराह कर रही है, क्योंकि उनके पास अपनी उपलब्धि के रूप में पेश करने के लिए कुछ भी नहीं है।

विश्वी और खान दोनों ने अजमेर में अलग-अलग प्रेस वार्ता की। उन्होंने कहा कि ऐसी याचिकाओं से सामाजिक सौहार्द और भाईचारे को बहुत नुकसान पहुंचने की संभावना है और यह देश के हित के खिलाफ है।

विश्वी ने कहा, जवाहर लाल नेहरू के समय से लेकर नरेंद्र मोदी तक, सालाना उर्स के दौरान ख्याजा मोड़नुद्दीन विश्वी की दरगाह पर भारत के प्रधानमंत्री के नाम से चादर आती है। उन्होंने कहा, दरगाह के इतिहास पर कई किताबें लिखी गई हैं।

## ऑनरकिलिंग मामले में हत्यारे पिता को मौत की एवं अन्य 10 को आजीवन कारावास की सजा

बालमुकुंद जोशी

सीकर/दक्षिण भारत राष्ट्रमत। जिले में 5 साल पहले हुए बहुत चर्चित ऑनर किलिंग मामले में शनिवार को कोर्ट ने बड़ा फैसला सुनाया है। सीकर के एडीजे क्रम संख्या एक महेंद्र प्रताप सिंह बेनीवाल ने लड़की के पिता को ऑनर किलिंग करने के आरोप में सजा-ए-मौत देने का ऐलान किया है वहीं इस मामले में 10 लोगों को आजीवन कारावास की सजा सुनाई गई है। यह पहला मामला है जब सीकर में ऑनर किलिंग के मामले में इतनी बड़ी सजा का ऐलान हुआ है। आज ही कोर्ट ने सभी आरोपियों को दोषी करार दिया था और उसके बाद पिता के लिए मौत की सजा का ऐलान किया गया है। इस मामले में तीन आरोपियों को बरी भी किया गया है। परिवादी की ओर से एडवोकेट राजेंद्र कुमार हुड्डा ने इस पूरे मामले में पैरवी की। उन्होंने बताया कि पूरा मामला 21 अक्टूबर 2019 का है।

### यह था पूरा मामला

खादू श्याम जी में गणपत नाम का एक युवक कपड़े की दुकान चलाता था। गणपत शादीशुदा था और उसकी दुकान पर अलोदा गांव की रहने वाली महिला प्रेम कपड़े लेने आई थी। इस दौरान दोनों के बीच जान पहचान हुई और आगे चलकर मामला प्रेम प्रसंग में बदल गया। गणपत ने प्रेम को एक मोबाइल दिया जिस पर दोनों की बात होती रहती थी। एक दिन प्रेम के पिता रामगोपाल को प्रेम के मोबाइल के बारे में जानकारी मिल गई। उसने प्रेम के साथ जमकर मारपीट की और प्रेमी के बारे में पूछा। अब प्रेम और गणपतलाल के अफेयर के बारे में पिता रामगोपाल को पता चल चुका था। ऐसे में 21 अक्टूबर की रात रामगोपाल ने अपनी प्रेम के साथ मारपीट की और फिर उसे

अपने प्रेमी गणपतलाल को बुलाने को कहा। गणपतलाल अपनी बाइक लेकर जैसे ही पेट्रोल पंप के पास पहुंचा तो रामगोपाल के कहने पर अन्य आरोपियों के द्वारा गणपतलाल का किडनैप कर लिया गया। इसके बाद गणपतलाल को रामगोपाल अपने घर पर ले गया जहां पर दोनों के साथ बेरहमी से मारपीट की। इस मारपीट के दौरान दोनों की मौत हो गई तो उनके शवों को रामगोपाल ने अपनी गाड़ी में डालकर जीणमाता-मांडोली की पहाड़ियों में सुनसान इलाके में एक गड्ढे में डाल दिया। इसके बाद खुद रामगोपाल ने खादूश्यामजी थाने में अपनी ही बेटे की गुमशुदगी की रिपोर्ट दर्ज करवा दी। संदेह जताया कि कुछ अज्ञात लोग उसकी बेटे का

किडनैप करके ले गए। 22 अक्टूबर को गणपतलाल के भाई बलदेव गोस्वामी को उनके साले भागचंद ने बताया कि सुबह उसके पास गणपत लाल के मित्र सुरेश चोपड़ा का कॉल आया था जिसने उन्हें बताया कि रात को 11:15 बजे के करीब गणपत लाल का कॉल आया था जिसमें पीछे झगड़ा होने की आवाज सुनाई दे रही थी, कुछ देर बाद ही उसका फोन स्विच ऑफ हो गया। सुरेश चोपड़ा ने उन्हें बताया कि गणपत लाल की बाइक पलसाना इलाके में पेट्रोल पंप के पास खड़ी है। इसके बाद परिजनों ने अपने स्तर पर तलाश शुरू की और पेट्रोल पंप के फुटेज भी चेक किए। जहां पता चला कि उनके भाई के साथ पेट्रोल पंप पर 21 अक्टूबर की रात को मारपीट

हुई और कुछ बदमाश उसे किडनैप करके अपने साथ ले गए। गणपत लाल के भाई ने 23 अक्टूबर को रानोली पुलिस थाने में मामला दर्ज करवाया कि उनके भाई का 21 अक्टूबर की रात को किडनैप किया गया। बलदेव की रिपोर्ट पर रानोली पुलिस ने मुकदमा दर्ज करके मामले में अनुसंधान शुरू किया। जब पुलिस ने रामगोपाल से शक्ति से पूछताछ की तो उसने हत्या की बात कबूल कर ली। इसके बाद दोनों मृतकों के शव जीण माता की पहाड़ियों से बरामद किए गए। मामले का पर्दाफाश होने के बाद पुलिस ने आरोपियों को गिरफ्तार किया और उनके खिलाफ कोर्ट में चालान पेश किया। करीब 5 साल बाद आज कोर्ट ने अपना फैसला सुनाया है।



सुविचार

जीवन में कमी भी अपने आप को किसी से हीन या श्रेष्ठ भी न समझें, क्योंकि श्रेष्ठता अहंकार पैदा करती है और हीनता आत्मविश्वास को कम कर देती है।

द्वीट



आदरणीय प्रधानमंत्री श्री नरेन्द्र मादी जी के नेतृत्व में आजीविका मिशन के माध्यम से बहनों को लक्ष्यपति दीदी बनाने का अभियान जारी है। कोई बहन बहन गरीब नहीं रहेगी, यह हमारा संकल्प है। -शिवराज सिंह चौहान

कहानी

राजी सेठ

किसका इतिहास

बीचवाला अगर बात को ही खा जाए तो बात-बात न रहकर पहाड़ हो जाती है, यह मेरी समझ में नहीं आया। बाऊजी को भैया से, भैया को बाऊजी से बचाती रही मैं। बहस, बातें आमने-सामने की बन्द हो गयी थीं। बाऊजी मुझे सुनाकर कह देते थे जो उसे कहलाना होता था। वह मुझे कह देता था जो बाऊजी को पहुँचाना होता था और मैं सब-कुछ पेट में रख लेती थी। कुछ भी यथास्थान नहीं पहुँचता था-इसलिए पारस्परिक समझ का दायरा उतना-का-उतना ही रहता था। बाऊजी की खामोशी से भैया शायद उनके सहमत होने का अन्दाजा लगाता रहा हो, और भैया के चुप रहने से बाऊजी के मन में बात के टल जाने का भ्रम बना रहता हो।

और जब एक दिन गुलेल के वार से घायल होकर नीचे आ पड़नेवाले पक्षी की तरह यह बात अचानक बाऊजी के सामने फेंकी गयी तो वह थर्रा गये, 'बाऊजी, भैया अलग रहना चाहता है शायद करके।'

बाऊजी के चेहरे पर पहले तो एक रहत अबूझ जिज्ञासा, फिर अपने ध्वस्त विश्वास को फेंके हुए कागज की तरह वापिस हाथ में लेते हुए बोले, 'क्या अभी अज्ञा हुआ है वह वहीं...?'

'जीSS! बाऊजी!' कहते-कहते मुझे डर-सा लगा, पता नहीं किस बात का।

'क्यों? उसकी हिम्मत कहाँ गयी जो तुमसे कहलाया है...उसके मुँह में रोड़े पड़े हैं क्या? गीदड़ की ओलाव।'

'वह कहता है आपसे बहस करने का फायदा नहीं।'

'हाँ। फायदा तो नहीं...वह जख्म बहू के अपने जिरम में नहीं पड़े न...नहीं तो पूछता...वह क्या जाने!...'उनकी आँखों के सामने एक तेज दौड़ता हुआ बवंडर फिर से घूम गया लगा। वह कुछ ठहरकर बोले, 'अपनी माँ से पूछ लिया है उसने?'

'जीSS...'

वह ऐसे चौंके जैसे उनकी देह पर किसी ने जलता हुआ अंगारा रख दिया हो।

'हँSS! वह भी तो नहीं कहती कि बेटे के साथ जाएगी...वहीं रहेगी जाकर...?'

जवाब माँगने के लिए उन्होंने यह सवाल नहीं किया था। जवाब उन्हें मालूम था...जवाब सुनने के लिए वह रुके भी नहीं। लेते थे, उठकर इधर-उधर टहलना शुरू कर दिया।

इसके बाद तो चुप...भारी-सी चुप। चलते कदमों की तेज-धीमी खिसखिसाहट...बीच-बीच में रसोई में बतन खटने और फूँकने से चूल्हा फूँकने की माँ की आवाज़ और कुड़आता हुआ धुआँ।

बीच में पसरते हुए ऐसे समय के खामोश तनाव को और किसी तरह तोड़ा जा सकता था।

'आपका खाना लाऊँ?' मैंने पूछा।

'नहीं!' आवाज़ कड़क थी, 'तुम सब खा लो...सोओ...मुझे नहीं खाना...मुझे भूख नहीं है...!' आवाज़ परत थी।

इन दो सिरों के बीच की छोटी-सी ज़मीन पर इतना लम्बा सफ़र?

इसके दर्द हुआ...धँसता-उधेड़ता दर्द...बाऊजी के लिए।

'आप खा लीजिए, बाऊजी, मैं उसे फिर से समझाऊँगी...समझा लूँगी!'

'तू क्या समझाएगी...और वह भी क्यों समझेगा...आखिर यह मेरा इतिहास है, उसका था। मैं...यह मेरे जख्म थे, उसके नहीं...यह दर्द भी मेरा ही है, बस मेरा...इसे मेरे आयाम में खड़ी मेरी हमसफ़र पीढी ही समझ सकती है, मेरी भावी नहीं...जा! कह दे उससे...'

टहलते-टहलते वह धूप से खाट पर बैठ गये थे। घुटनों पर कोहनियाँ टिकाकर अपना सिर उन्होंने अपनी दोनों हथेलियों में दे लिया था।

'कह दे जाकर उससे...कर ले शायदी...ले ले मकान...कियाये की फिकर न करे...मैं दे दूँगा कियाया...कह देना यह भी, निपट-निपट कर जल्दी दुकान पर आये...मेरी बुद्धि हथियों में अब...'

'माँ SS आँ' मैंने बाऊजी की कितनी-कितनी ज़रूरतों को समझते हुए माँ को जोर से पुकारा।

- 'हिन्दी समय' से साभार

संजय उवाच

संजय भारद्वाज 9890122603 writersanjay@gmail.com

अकाल मृत्यु हरणं

जगत सतत गतिमान है। जगत सतत परिवर्तनशील है। जो कल था, वह आज नहीं है। आज है वह कल नहीं होगा। क्षण-क्षण, हर क्षण परिवर्तन हो रहा है। यह क्षण वर्तमान है। अगले क्षण, पिछला क्षण निवर्तमान है।

उपरोक्त बिंदुओं से लगभग हर व्यक्ति शाब्दिक स्तर पर सहमत होता है। तथापि जैसे ही परिवर्तन स्वयं पर लागू करने का समय आता है वह ठिठक जाता है, उठर जाता है। अपनी स्थिति में परिवर्तन सहजता से स्वीकार नहीं करता।

अपनी स्थिति में परिवर्तन स्वीकार न कर पाना ही जड़ता है। भौतिकविज्ञान में जड़ता का नियम है। यह नियम कहता है कि किसी वस्तु का वह गुण जो उसकी गति की अवस्था में किसी भी प्रकार के परिवर्तन का विरोध करता है, जड़त्व (इनशिया) कहलाता है। यदि कोई वस्तु विराम अवस्था में है तो वह विराम अवस्था में रहना चाहती है और यदि कोई वस्तु एक समान वेग से गतिशील है तो गतिशील रहना चाहती है, जब तक कि कोई बाह्य बल उसको अपनी अवस्था में परिवर्तन के लिए विवश न कर दे।

विज्ञान, जड़त्व के तीन प्रकार प्रतिपादित करता है, 1) विराम का जड़त्व, 2) गति का जड़त्व और 3) दिशा का जड़त्व। ज्ञान अर्थात् अध्यात्म जड़त्व को समझता से देखता है। विज्ञान नियम को स्थूल के स्तर पर लागू करता है। अध्यात्म इसे सूक्ष्म तक ले जाता है।

जड़त्व हमारे सूक्ष्म में अपनी जगह बना चुका। सास चाहती है कि कुर्सी गत बीस वर्ष से जहाँ रखी जाती है, वहाँ से इंच भर भी दायें-बायें न हिलाई जाय। वह कुर्सी की दशा और दिशा दोनों बदलना चाहती है। समय के साथ वह वांछित परिवर्तन कर भी लेती है। लेकिन अब उसे भी अपने कार्यकलाप और कार्यप्रक्रिया में कोई बदलाव स्वीकार नहीं। वह अब अपनी जड़ता का शिकार होने लगती है।

तन और मन में बसी जड़ता परिवर्तन नहीं चाहती। ऑफिस का समय बदल जाए तो लोग असहज होने लगते हैं। ऑफिस में उपस्थिति बायोमेट्रिक हुई तो लगे कोसने। कड़्यों को तो जो नया है, वह निरर्थक लगता है। कम्प्यूटर आया तो मैन्युअल तरीके से काम करने के पक्ष में मोर्चे निकले। मोबाइल आया तो लैंडलाइन का जमकर गुणगान करने लगे। कार्यकलाप ऑनलाइन हो चले पर परिवर्तन के विरोध ने काफी समय तक ऑफलाइन ही बनाये रखा।

परिवर्तन का विरोध करनेवाला मनुष्य क्या सारे परिवर्तन रोक पाता है? चेहरे पर झुर्रियाँ बढ़ रही हैं। एंटी एजिंग लोशन लगा-लगाकर थक चुके। रोक तो झुर्रियाँ, रोक सकते हो तो! उम्र हाथ से सरपट फिसल रही है, थाम लो, थाम सकते हो तो! जीवन, मृत्यु की दिशा में यात्रा कर रहा है। बदल दो दिशा, बदल सकते हो तो!

वस्तुतः भीतर का भय, परिवर्तन को स्वीकार नहीं करने देता। भयभीत व्यक्ति आगे कदम नहीं उठाता। जहाँ का तहाँ खड़ा रहता है।

परिवर्तन सृष्टि का एकमात्र नियम है जो परिवर्तित नहीं होता। परिवर्तन चेतन तत्व है। चेतने रहने, चैतन्य रहने के लिए परिवर्तन के साथ चलो, कालानुसूप कदमताल करो। अन्याथा काल चलता रहना, जड़ता का शिकार पीछे छूटता जाएगा। सृष्टि साक्षी है कि जो काल से पीछे छूटा, अकाल शिकार को प्राप्त हुआ।

सनातन संस्कृति जब प्राणीमात्र के लिए 'अकाल मृत्यु हरणं' की कामना करती है तो जड़ता के अवसान और चैतन्य के उदयान की बात करती है। जड़ता को झड़को। काल के अनुरूप चलो। सदा चैतन्य रहो।

बोध कथा

अच्छा होता अगर तू भी सोया रहता !!

स्वामी सेवानंदजी के दो शिष्य थे रामानंद और चेतनानंद। ब्राह्मणवृत्त में उठकर जप-ध्यान, संन्या, शारदायजन करना उनका नित्य-नियम था। उनकी तत्परता देख स्वामी जी दोनों शिष्यों से संतुष्ट रहते थे।

एक दिन रामानंद देर तक सोया रहा। चेतनानंद ब्राह्मणवृत्त में उठकर अपना नित्य-नियम पूरा करके सेवा में लग गया।

दूसरे दिन भी रामानंद ब्राह्मणवृत्त के समय सोता हुआ मिला। इस प्रकार लगातार 3-4 दिन बीत गये।

आखिर चेतनानंद गुरुजी के पास पहुँचा और शिकायत करते हुए बोला : 'गुरुदेव ! रामानंद आजकल प्रातः ईश्वरोपासना करता ही नहीं है। वह तो सोया ही रहता है।

गुरुजी बोले : 'अच्छा होता अगर तू भी सोया ही रहता। चेतनानंद, स्वामीजी की यह बात सुनकर सकपका गया। वह तो सोच रहा था कि गुरुजी उससे प्रसन्न होंगे, शाबाशी देंगे लेकिन यह क्या, गुरुजी तो नाराज हो गये !

उसने साहस करते हुए फिर से कहा : 'गुरुदेव ! मैं अपने बारे में नहीं, रामानंद के बारे में बात कर रहा हूँ। वह देर तक सोता रहता है, उसके बारे में क्या करना चाहिए ?

गुरुजी : 'मैं रामानंद के बारे में चिंतित नहीं हूँ। मैं तुम्हारे बारे में चिंतित हूँ। मैं कहता हूँ कि तुम भी यदि सोये रहो तो अच्छा ही होता।

'ऐसा क्यों गुरुजी ? मेरे सोने से किसको लाभ होगा ?

'तुमको ही लाभ होगा। तुम परनिंदा और राग-द्वेष से बचे रहोगे। तब चेतनानंद ने तुरंत अपनी सफाई में कहा : 'मैं निंदा नहीं कर रहा हूँ गुरुजी ! रामानंद सचमुच में 4 दिन से देर तक सोता रहता है। मुझे उसके प्रति द्वेष नहीं है, तभी तो मैं उसकी गलती गुरुजी को बता रहा हूँ जिससे वह सुधर जाय !

'बेटा ! क्या तुमने 4 दिनों में यह जानने की कोशिश की कि रामानंद क्यों देर तक सोता रहता है ? क्या तुमको पता है कि उसे बुखार है ? वह सोया रहता है, ईश्वरोपासना नहीं कर पाता लेकिन किसी की निंदा भी तो नहीं करता ! परनिंदा, परदोष-दर्शन से तो वह बचा हुआ है ! तुम तो परनिंदा के भागी बन रहे हो। तुम्हारा कर्तव्य था कि पहले उससे देर तक सोने का कारण पूछते। यदि वह गलत रास्ते जा रहा है तो उसे समझाते। अगर वह फिर भी नहीं मानता तब यह बात उसके सामने मुझसे बोलनी चाहिए थी। तुमने तो ऐसा किया नहीं !

चेतानंद ने गुरुजी की कल्याणकारी बात को सकारात्मक भाव से लिया। उसे अपने मन में छिपी खुद को अच्छा दिखाने की वासना और गुरुभाई के प्रति द्वेष की सूक्ष्म भावना दिखने लगी। उसने गुरुदेव से हृदयपूर्वक क्षमा माँगी और रामानंद के सामने भी अपना हृदय निष्कपटतापूर्वक खोलकर रख दिया। इससे दोनों गुरुभाइयों में पहले से भी ज्यादा स्नेह बढ़ गया और उनके आपसी स्नेह और समझदारी की वजह से उन्हें गुरुदेव की प्रसन्नता भी प्राप्त हुई।

जाग्रत, स्वप्न, सुषुप्ति बदलते हैं फिर भी जो अबदल है, उस आत्मा में 'मैं' पने की मधुरता जमी। जीवनमृतक महापुरुष की कृपा से शिष्य भी परम वैभव परमात्म-साक्षात्कार को प्राप्त हो गये। धन्य हैं ऐसे सत्शिष्य जो सद्गुरुओं की अनुभूति को अपनी अनुभूति बना लेते हैं !

सौख्य : हमें भी किसी की शिकायत बिना हकीकरत जानें नहीं करनी चाहिए और पहले स्वयं समझाने का प्रयास करना चाहिए, नहीं मानें तब बड़ों को उसके सामने बताना चाहिए। यदि गलती से किसी निंदा हो जाये तो चेतनानंद की तरह उससे क्षमा माँगकर अपना हृदय स्वच्छ कर लेना चाहिए।

बस! इतना ही फर्क पड़ा था, बातें, बहसों बन्द हो गयी थीं और आवाज़ के अकाल ने घर में एक ऐसी गाढ़ी धुंध का रूप ले लिया था जिसमें सब आकार, रिशते, रिश्तों की बेहद नाजुक डोरियाँ गडबड हो गयी थीं, क्योंकि कोई समझ नहीं पाता था उन्हें कहाँ से पकड़ा जाए...आखिर कहीं कुछ जता सकने पर, उछाल पाने पर ही सम्मनों का विश्वास हाथ लगता है।

दोनों अटल थे अपनी-अपनी जगह पर। बाऊजी अपनी बात पर-शमीम इस घर में नहीं आएगी, और भैया-आपनी तो बस शमीम ही आएगी, और कोई नहीं।

माँ बीच में, जैसे एक लरजती हुई लहर, पता नहीं किसकी जमीन पर लेटें। दुख बाऊजी के साथ उन्होंने भी देखे थे। उस पॉच नदियों की धरती पर उठती हिंसा की लपटों के प्रतिबिम्ब उनकी आँखों में भी उतने ही ताजे थे।

वहशत-भरी उठावत भीड़। हर किसी में पहले चढ़ने की आपाधापी...लोगों को दुर्कों में लाद-लादकर हिन्दुस्तान बॉर्डर पर पहुँचाया जा रहा था।

मातृ की तरह लाद दी जाने वाली गर्भिणी माँ को अपने आसपास देखते अचानक एहसास हुआ कि बाऊजी उसी ट्रक पर चढ़ नहीं पाये हैं, तो वह ट्रक से कूद पड़ने को तैयार हो गयी थीं। जाने कैसी तीखी अरक्षा उन दिनों थी...पता नहीं, कौन किससे कम, कहीं बिछुड़ जाये और फिर कभी उसका मुख देखना नसीब न हो।

झाड़वर ट्रक स्टार्ट कर चुका था। दो मजबूत हाथों ने उन्हें उसी भीड़ के ढेर में वापिस ढकेल दिया, जिसे अपनी कोहनियों से धकियाती-चीरती वह इस सिरि तक पहुँची थी। आँखों पर पुण्ड्रा रखे वह सारे रास्ते बिलखती आयी थीं।

अम्बाला कैम्प में पहुँचकर बोरारी आँखों से वह बाऊजी को खोजती-ढूँढ़ती भटकती फिरीं। 'क्यों भाई, दूसरा ट्रक लायलपुर से चला था?'

'चला होगा...मुझे पता नहीं बीबी।'

'क्यों भाई, कोई ट्रक लायलपुर से आया है आज...?'

'पता नहीं बीबी...कैम्प के इंचार्ज से पूछ लो।'

हर किसी की आँख में लपट की तरह जलती वही लताश। पर एक-दूसरे को लॉघते हुए। माँ बायरी आँधी की तरह एक तम्बू से दूसरे, दूसरे से तीसरे में भटकती फिरीं। आने वाले ट्रकों के सामने वह तब तक जमी खड़ी रहतीं, जब तक एक-एक प्राणी उतर न लेता। दाढ़ी बड़े लोगों को वहाँ आँखें फाड़-फाड़कर देखतीं...क्या पता इस चेहरे के पीछे कोई दूसरा चेहरा निकल आये।

और एक दिन छावनी के पीछे वाले कैम्प में माँ को बाऊजी मिल गये...बुखार से तपते...उलटियाँ, दर्द करते...उनके शरीर का सारा पानी सूख गया था। माँ बड़ी डोल-डोल लगीं।

अच्छी-बुरी जैसी भी देखभाल हुई, उन कैम्पों में घूमती डॉक्टरों की टोलियाँ द्वारा हुई। बाऊजी बच गये, 'डोकरें खाने के लिए', ऐसा वह अकसर कहते रहते थे। माँ को लगा कम-से-कम पेठ तो बच गया, हरियाली चाहे सूख गयी है।

रक्त की कमी से पीली हो गयीं माँ, ज्यादातर चुप, इधर-से-उधर करवटें बदलते, सफेद उगमग आँखों वाले बाऊजी को बार-बार पानी पिलाते-पिलाते कहतीं, 'कोई सबक नहीं...होनी को अपने साथ ही तो नहीं हुई। सबके साथ हुई है...तुम तलकी रखो। जैसा लोग करेंगे, हम भी कर लेंगे। जहाँ सब कुआँ खोदेंगे, वहाँ हम भी खोद लेंगे।'

माँ के ऐसे विलासे पता नहीं क्यों बाऊजी को कोड़ों-जैसे लगते, शायद उनका पौरुष तिलमिला उठता था, 'बस कर...अब बस कर...तू अपना ध्यान कर!'

अपना ध्यान? अपना ध्यान? न खाट थी, न चौपाल, न काम, न ठिकाना, टाट के कपड़े, उधरा हुआ वक्त, भूख, जगराते, सिन्ता...

माँ बाऊजी से कुछ कहें, इसका क्या लाभ

था। बाऊजी माँ से कुछ कहें, इसका भी क्या लाभ...

'यह दिन भी देखने थे।' परत माँ ने कपड़ों की छोटी-सी गडरी कोने के हवाले करते हुए कहा। उनका चेहरा फक था, सूखा हुआ।

'वह दिन नहीं रहे तो यह भी नहीं रहेंगे...तू किसी तरह निपट जा, मैं तेरी वजह से नहीं जानूँगी तूही पता।' उस बड़े-से अहाते की इस छोटी-सी कोठरी में बाऊजी ने नज़रें दौड़ाते हुए कहा।

और उसी कोठरी में अतुल का जन्म हुआ। माँ ने मुक्ति की साँस ली। तीन दिन तक पलंग की पाटी परकड़-पकड़कर वह चौखती रही थीं, और पारसवाली बेबे 'सबर कर पुसरा, सबर कर' के निरावेग विलासे माँ को देती रही थी, 'फल भी तो तुझे ही मिलेगा।'

उन दिनों माँ का मुँह देखकर लगता था, यह फल उन्हें न भी मिलता तो भी माँ को कोई दुख न होता। वह अकसर अतुल की तरफ पीठ करके पड़ी रहती...तब तक, जब तक वह अपनी चौख-खिलाहट से माँ की ऊपर शान्ति को भंग नहीं कर देती थीं। माँ पलटकर अपना स्तन उससे दे देती थीं और उसके एहसास से पूरी तरह बेगानी हो जाती थीं।

मुझे बड़े असुविधाजनक लगते थे वे दिन। दहलीज पर बैठे-बैठे, यों ही इधर-उधर देखते होना। पवाई, सिलाई, बुनाई, कढ़ाई, रोटी-पकवान के लिए दिन-रात आदेशों-उपदेशों के अम्बार टपकाती माँ मुझे अब कुछ नहीं कहती थीं। न कहती थीं, सीखना जरूरी है। न कहती थीं, नहीं जरूरी। खुद बैठी रहती थीं और मुझे बैठे रहने देती थीं।

एक दिन बाऊजी ने डपटकर माँ से कहा था, 'जो हुआ सो हुआ, तुम इस तरह से मुँह लटकाकर वजन की तरह बंधी रहती हो मेरी जान को...अरे, कुछ अपने होश-हवास सँभालो।'

और माँ को-कुएँ में लटकती हुई माँ को जैसे कोई वापिस ले आया था बाहर। वह सँभलने लगी थीं कतरा-कतरा बाऊजी घर में होते तो कृत्रिम लगने की हद तक वह अतिरिक्त उत्साह खिंचतीं। उस वक्त वह उनसे भी बड़ी हो गयी दीखतीं...

दियारों का रंग तो नहीं बदला था। वह वैसे-की-वैसे थीं चूना झाड़तीं, धबधबों में घूरतीं। पर मन का रंग बदलता गया था। कमरा सामान के बिना चौड़ा लगता था। पेट में खासे खोखल थे परन्तु सफेदपोशी ने ढक लिया था-बहुत कुछ साधुर धिसल-भर देने से दूसरे दिन के लिए वही जोड़ा उजला हो जाता था। वही थाली बार-बार माँजी जाने पर चमक जाती थी। पतली में चाय, दाल और कभी-कभी सब्जी पक जाती थी और उसी में रात को, सबेरे नमकवाली रोटी के साथ खाने को छाछ के लिए पॅंटा-भर दही जम जाता था। डालडा भी घी-जैसा ही लगता था। उसकी छाँक ऐसी क्या बुरी थी...अचार कबे आम काटकर नमक-निर्च-भर डाल देने में खासा खाने लायक हो जाता था; तेज, हल्दी, सोंफ, मेथी, मर्तबान की ज़रूरत क्या थी।

सब-कुछ हो जाता था...बसा! अगर याद न किया जाए। तुलना न हो उस अतीत से...गलीचों,

कुर्सियों, कारों में फिसलते वक्त के उस वकफे से, जिसे किस्मत ने पूरी बेरहमी से काटकर इतना अलग फेंक दिया था कि वह अपने वजूद का हिस्सा ही नहीं लगता था।

सब ठीक था अगर याद न आये कि वहाँ ज़िन्दगी कैसी थी...क्यों थी...और अब कैसी है, क्यों है, जिसके कारण है...

कुछ नहीं बिगड़ता था यदि तुलना न हो, शिनाखत न हो। ऐशों आराम की तरफ से तो आँख मूँदी जा सकती थी पूरी तरह...

यह शिनाखत किस तरह शमीम के इस घर में आ जाने से उबरकर सामने आ जाती है...किस तरह वह मात्र एक औरत, एक इंसान, एक पुत्रवधू न रहकर, एक इतिहास, एक जाति, एक परिस्थिति, जलावलन की बँटीली याद का दंश बन जाती है...। उसके होते रहते किस तरह बीध-बीध जाए करेगे स्मरण...वह विस्मयान, वह कैम्पों में इधर-से-उधर भूख-प्यास से भटकते होना। वह हाथ न फैलाने की शर्म में दिन-रात अपने आप को खाते होना...यह इतनी मेहनत के लिए अन्धभ्रस्त कम्बे...परीक्षा...इतनी बड़ी परीक्षा...इतनी कड़ी परीक्षा...

'तुम इतना तो सोचो,' उठते-उठते बाऊजी भैया को कोंचते, 'अभी तो मेरे तन-मन से गर्दिश के निशान भी नहीं मिटे...अपनी माँ की तरफ देख, कैसी झल गयी है...अभी तक उसके चेहरे का रंग वापिस नहीं आया...बहिन अभी घर बैठी है...अन्धा हो गया है...क्या जरूरी है, हर बात में खोलकर कहें। तुम कह सकते हो...कहते ही हो...मैं आर्थाडिक्स हूँ, बदलता नहीं हूँ...क्या जरूरी है बदलना इतने बड़े बदलाव को बरदाश्त करने के बाद। वह हथियों अभी पूरी तरह सिंकी तक नहीं हैं...।'

'किसने कह दिया तुम्हें मैं कौम का बदला आदमी से लेने बैठा हूँ' बाऊजी अपनी छाती पर हाथ मारते हुए कहते, 'अरे! मैं आदमी की बात करता हूँ...आदमी की...अपनी...मैं तुम्हें आदमी नहीं दीखता?...और यह कौम? ...कौम कौन-सी थिड़िया का नाम है?...वह नाम लड़ने के लिए होता है-कौम का नाम।...सहने के लिए होता है आदमी-निपट नंगा, बेबस आदमी...देख नहीं रहा अपनी आँखों से।' बाऊजी उसके सामने तराजू उठाते रहने से पड़ गये गह्रों से भरे अपने हाथ फैला देते।

'कैसे भूल जाऊँ?...कौन-सी जन्नत मिल नहीं गयी है कि भूल जाऊँ...अरे! मुझे कालिज करवा रहा हूँ तो तू बड़ा चौधरी हो गया है...यह सारा जुबानी जमा-खर्च तू अपने पास रख...मुझे सिखा रहा है भूल जाओ...तेरे लिए मुमकिन है भूल जाना...वह तेरे सफ़र का एक हिस्सा है...मेरा नरक तो ज़िन्दगी के इसी टुकड़े पर खड़ा है...तू क्यों नहीं भूल जाता?...तू ही भूल जा एक छोटी-सी बात...'

'तो फिर कह दे,' भैया ने यह सब सुनते-सुनते अधाकर मुझे कहलाया था, 'मेरा फँसला यदि घर का फँसला नहीं हो सकता तो यह घर मेरा नहीं है। मुझे ऐसा करने का अफ़सोस है पर...'

- 'हिन्दी समय' से साभार

वीर गाथा

जगमोहन नाथ: तीन युद्ध लड़े, दो बार बने महावीर चक्र विजेता

विंग कमांडर जगमोहन नाथ का जन्म 8 अगस्त, 1930 को जयपुर में हुआ था। पिता कमल नयन राय के बहादुर बेटे जगमोहन को दो बार महावीर चक्र से सम्मानित किया गया था। वे साल 1948 में कोयंबटूर में वायुसेना प्रशासनिक कॉलेज में भर्ती हुए थे। उन्होंने साल 1962 के युद्ध से पहले और उसके दौरान अक्सर ईधिन और तिब्बत में टोही मिशनों में महत्वपूर्ण भूमिका निभाई थी।

एक ऑपरेशनल स्काड्रन के फ्लाइट कमांडर के तौर पर जगमोहन नाथ ने कई खतरनाक मिशन पूरे किए थे। उन्होंने प्रतिकूल परिस्थितियों के बावजूद उड़ानें भरीं और दुश्मन से जुड़ी कई गुप्त सूचनाएँ अपने उद्याधिकारियों तक पहुंचाईं। उन्होंने असाधारण वीरता और अत्यंत उच्च स्तर का कर्तव्य-बोध दिखाया, जिसके लिए उन्हें महावीर चक्र से सम्मानित किया गया।

चीन के साथ युद्ध खत्म हुआ ही था कि साल 1965 में एक बार फिर जंग के नगाड़े बज उठे। इस बार पाकिस्तान ने हमारे देश पर हमला किया था। अब जगमोहन नाथ स्काड्रन लीडर बन चुके थे। उन्हें स्ट्रेटोजिक फोटो रिकॉनेंसेंस स्काड्रन के फ्लाइट कमांडर की जिम्मेदारियाँ सौंपी गई थीं। वे कैनबरा विमान उड़ा रहे थे, जिसे देखकर दुश्मन के दिल दहल उठते थे।

जगमोहन ने दुश्मन के बारे में महत्वपूर्ण जानकारी हासिल करने के लिए उसके इलाके में कई बार जोखिम भरी उड़ानों का नेतृत्व किया था। बिना सुरक्षा वाले ये मिशन, जो कि टोही प्रकृति के थे, दिन के उजाले में दुश्मन के इलाके और अच्छी तरह से सुरक्षित हवाईअड्डों और प्रतिष्ठानों के ऊपर लंबी दूरी तक उड़ान भरने के लिए थे।

जगमोहन जानते थे कि ऐसे किसी भी मिशन के दौरान दुश्मन उनके विमान को निशाना बना सकता है। इसके बावजूद वे हर मिशन की जिम्मेदारी आगे बढ़कर स्वीकार करते थे। उन्होंने दुश्मन के इलाके में जाकर जो जानकारी हासिल की, उसके आधार पर उद्याधिकारियों ने रणनीति बनाई और जोरदार धावा बोला था। उस युद्ध में भारतीय जवानों ने दुश्मन के परखंडे उड़ा दिए थे। स्काड्रन लीडर जगमोहन नाथ को साहस, दृढ़ संकल्प और कर्तव्य के प्रति समर्पण के लिए एक बार फिर महावीर चक्र से सम्मानित किया गया।

साल 2021 में जगमोहन (तब वायुसेना से से.नि.) ने कहा था कि मैंने तीन युद्ध लड़े हैं- 'पहला, चीन के खिलाफ; दूसरा, पाकिस्तान के खिलाफ; तीसरा, कोरोना महामारी के खिलाफ।' उन्होंने तीसरा युद्ध भी जीता है। वे 21 मार्च, 2023 को भारत मां की गोद में चिरनिद्रा में लीन हो गए।



# जोया अख्तर 21वें माराकेच फिल्म फेस्टिवल की जूरी का बनी हिस्सा

दक्षिण भारत राष्ट्रमत  
dakshinbharat.com

**मुंबई/एजेन्सी।** बॉलीवुड की जानीमानी फिल्मकार जोया अख्तर को 21वें माराकेच इंटरनेशनल फिल्म फेस्टिवल के लिए जूरी सदस्य के रूप में चुना गया है। माराकेच फिल्म फेस्टिवल 29 नवंबर से 07 दिसंबर, 2024 तक आयोजित किया जाएगा। इंडियन सिनेमा में अपनी मजबूत कहानी और अनोखे काम के लिए जानी जाने वाली जोया अख्तर फेस्टिवल के बेस्ट फिल्म के प्रतिष्ठित पुरस्कार एटोइल डी'ओर के विजेता का चयन करने में मदद करेंगी। माराकेच इंटरनेशनल फिल्म फेस्टिवल में इस बार फिल्म इंडस्ट्री की कुछ बड़ी हस्तियां शामिल होंगी और जूरी की अध्यक्षता इटालियन डायरेक्टर लुका गुआडाग्नियो करेंगे। इस साल का फेस्टिवल उपरत हुए फिल्म



मेकर्स को उजागर करेगा, विविधता को सेलिब्रेट करेगा और मोरक्को और ग्लोबल फिल्म इंडस्ट्री के बीच एक पुल की तरह काम करता रहेगा। फेस्टिवल 29 नवंबर, शुक्रवार को शुरू

हुआ है, जिसमें ग्लोबल आर्टिस्ट्स और सिनेमा की आवाजों को सम्मानित करने के साथ, मोरक्कन संस्कृति का जश्न मनाया जाएगा। ओपनिंग सेरेमनी में नौ सदस्यीय जूरी बनल

का परिचय कराया गया है, जिसमें पांच महाद्वीपों के नौ देशों से टॉप इंटरनेशनल टैलेंट शामिल हैं, जो फिल्म की यूनिवर्सल अपील को उजागर करती हैं। जोया अख्तर के साथ-साथ जूरी में वर्ल्ड सिनेमा के कुछ बड़े नाम जैसे इरानी डायरेक्टर अली अब्बासी, अमेरिकी एक्टर पैट्रिशिया आर्केट, बेल्जियम की अभिनेत्री वर्जिनी इफिरा, ऑस्ट्रेलियाई अभिनेता जैकब एलोर्डी, ब्रिटिश-अमेरिकी एक्टर एंड्रयू गार्सफील्ड, मोरक्को की एक्ट्रेस नादिया कौडा और अर्जेंटीना के डायरेक्टर सैंटियागो मिट्रे शामिल हैं। 21वें माराकेच इंटरनेशनल फिल्म फेस्टिवल में विश्व सिनेमा का जश्न मनाया जाएगा, और यह एक बेहद रोमांचक और स्टार-सलैड इवेंट होगा। जोया अख्तर की जूरी में मौजूदगी भारतीय सिनेमा की बढ़ती इंटरनेशनल पहचान को दर्शाती है और उनके वर्ल्ड सिनेमा में योगदान को सम्मानित करती है।

## ऐसे मामलों में मेरी पत्नी का नाम घसीटना अस्वीकार्य, जिनसे उनका कोई लेना-देना नहीं : राज कुंद्रा



**नई दिल्ली/भाषा।** कारोबारी राज कुंद्रा ने अपने परिसरों पर प्रवर्तन निदेशालय (ईडी) की छापेमारी के बाद मीडिया को सीमा में रहने की नसीहत दी और कहा कि ऐसे मामलों में उनकी पत्नी व अभिनेत्री शिल्पा शेड्डी का नाम न घसीटा जाए जिनसे उनका कोई लेना-देना नहीं है। ईडी ने न अश्लील सामग्री (पॉर्नोग्राफी) के कथित वितरण से जुड़े वन शोथन के एक मामले की जांच के सिलसिले में कुंद्रा और कुछ दूसरे आरोपियों के परिसरों पर शुक्रवार को छापे मारे थे। कुंद्रा ने कहा कि वह पिछले चार वर्ष से जारी जांच में पूरा सहयोग कर रहे हैं जबकि मीडिया

में इसके विपरीत खबरें दिखाई गई हैं। कुंद्रा ने छापे मारे जाने के बाद पहली प्रतिक्रिया व्यक्त करते हुए शुक्रवार को 'इंस्टाग्राम' स्टोरी में लिखा, जहां तक 'पॉर्नोग्राफी' और 'धनशोधन' के दावों का सवाल है, तो हम बस इतना कहना चाहेंगे कि किसी भी तरह की सनसनीखेज बात सच्चाई को नहीं छिपा पाएगी, अंत में न्याय की जीत होगी!

उन्होंने लिखा, मीडिया से एक अनुरोध: मेरी पत्नी का नाम बार-बार ऐसे मामलों में न घसीटें जिनसे उनका कोई लेना-देना नहीं है। कुपया सीमा में रहें...!!! साल 2009 में कुंद्रा से विवाह करने वाली शेड्डी ने अब तक छापों के बारे में कोई टिप्पणी नहीं की है। इससे पहले शेड्डी के वकील प्रशांत पाटिल ने कहा कि यह कार्रवाई अभिनेत्री के खिलाफ नहीं है और कुंद्रा सच्चाई सामने लाने के लिए जांच में सहयोग कर रहे हैं। मई, 2022 का धनशोधन का यह मामला कुंद्रा और अन्य आरोपियों के खिलाफ दायर मुंबई पुलिस की दो प्राथमिकियों और आरोपपत्र से जुड़ा है।




**कैटरिना कैफ को अपनी स्टाइल टीम का सूबेदार मानते हैं विकी कौशल**

**मुंबई/एजेन्सी।** बॉलीवुड अभिनेता विकी कौशल अपनी पत्नी कैटरिना कैफ को अपनी स्टाइल टीम का सूबेदार मानते हैं। विकी कौशल ने कहा कि उनकी पत्नी कैटरिना ने उनकी अलमारी का चार्ज ले लिया है। विकी कौशल ने कहा कि कैटरिना इस बात का ध्यान रखती हैं कि वह 'थोड़ा प्रेजेंटैबल' दिखें। उन्होंने मजाकिया अंदाज में कैटरिना को अपनी स्टाइलिंग टीम का 'सूबेदार' कहा है।

विकी कौशल ने स्वीकार किया कि वे 'फैशन में अक्षम' हैं। उन्होंने खुलासा किया कि वे प्रेजेंटैबल दिखने के लिए एक टीम पर निर्भर हैं। उन्होंने कहा कि वे अपने लुक को सही बनाने के लिए 'सेना' पर निर्भर हैं। विकी कौशल ने कहा, 'मैं वास्तव में एक फैशन में अक्षम व्यक्ति हूँ। मैं खुद को थोड़ा प्रेजेंटैबल बनाने के लिए सेना पर निर्भर हूँ।'

## ये काली काली आंखें में विक्रांत के किरदार को मिले प्यार और प्रशंसा ने मुझे बेहद खुशी दी है : ताहिर



**मुंबई/एजेन्सी।** बॉलीवुड अभिनेता ताहिर राज भसीन का कहना है कि शो ये काली काली आंखें में विक्रांत के किरदार को मिले प्यार और प्रशंसा ने उन्हें बेहद खुशी दी है। हाल के वर्षों में सिनेमा और ओटीटी ने नायकों के चित्रण में बड़ा बदलाव देखा है। नैतिक रूप से जटिल और हिंसक नायकों का उदय हुआ है। ये किरदार अब सिर्फ 'अच्छे' या 'बुरे' नहीं होते, बल्कि वे ऐसे नुटिपूर्ण व्यक्ति होते हैं, जो व्यक्तिगत न्याय, बदला या अस्तित्व के लिए प्रेरित होते हैं। ऐसा ही एक किरदार है विक्रांत, जिसे ताहिर राज भसीन ने 'ये काली काली आंखें' में निभाया है। ताहिर के सटीक अभिनय ने इस किरदार में गहराई और वास्तविकता का शिकार नहीं है, बल्कि अपनी किस्मत का स्वयं निर्माता है। ताहिर राज भसीन ने विक्रांत के रूप में जो किरदार निभाया है, वह उसकी हिंसा और संवेदनशीलता के बीच संतुलन बनाता है, जिससे वह एक सच्चा बहुआयामी चरित्र बन जाता है। ताहिर राज भसीन ने कहा, विक्रांत इच्छा और हाताशा, प्रेम और बदले के बीच फंसा हुआ है। 'ये काली काली आंखें' में उसकी यात्रा दो सीजन तक असहायता, अपराध बोध, मुक्ति और जीवन की कठोर सच्चाइयों से गुजरती है।



**लंबन/भाषा।** भारत और यूरोप के बीच सीमा-पार साझेदारी को सुगम बनाने में महत्वपूर्ण भूमिका निभाने वाले अग्रणी उद्यमियों को लंदन के हाउस ऑफ लॉर्ड्स परिसर में शुक्रवार को आयोजित वार्षिक भारत-यूरोपीय व्यापार मंच (आईईबीएफ) की बैठक में पुरस्कार प्रदान किए गए। 'आईईबीएफ ग्लोबल बिजनेस मीट-2024' का उद्देश्य 2047 तक विकसित अर्थव्यवस्था की ओर बढ़ने के भारत के लक्ष्य द्वारा पेश किए गए कई व्यापार और निवेश अवसरों पर प्रकाश डालना था।

वेल्श के भारतीय लेबर सांसद कनिष्क नारायण ने कहा, मेरे लिए यह बात जो ब्रिटेन और भारत को सबसे अधिक निकटता से जोड़ती है, वह यह है कि हम दो देश हैं जो भविष्य की ओर अग्रसर हैं। नारायण हाल ही में द्विपक्षीय आदान-प्रदान के लिए संसदीय प्रतिनिधिमंडल के हिस्से के रूप में भारत की यात्रा से लौटे हैं। उन्होंने कहा, जैसा कि हम विकसित भारत के दृष्टिकोण के बारे में बात करते हैं, जिसका लक्ष्य अब से लेकर 2047 तक की अवधि में अपने सकल घरेलू उत्पाद को 10 गुना करना है, वहीं (ब्रिटेन में) सरकार का प्राथमिक मिशन आर्थिक वृद्धि है... इसलिए हमारा हित एक गहन साझा हित है। हम जो करने की कोशिश कर रहे हैं, उसमें काफी समानता है।

इस समारोह में सम्मानित होने वालों में रिबन पीएलसी के सह-संस्थापक और मुख्य कार्यपालक अधिकारी (सीईओ) आशीष जानी को अंतरराष्ट्रीय वित्तीय प्रणालियों की जटिलताओं से निपटने में लाखों भारतीय छात्रों और पेशेवरों की सहायता करने के उनके प्रयासों के लिए 'फिनटेक ऑफ द ईयर' का पुरस्कार दिया गया। श्रीमन् अच्यर को 'प्रिज्जा एंड एआई' के चेयरमैन और सीईओ के रूप में ग्लोबल फर्म ऑफ द ईयर पुरस्कार मिला। उन्हें यह पुरस्कार एआई-संचालित दृश्य पहचान के क्षेत्र में क्रांति लाने, छवि और वीडियो विश्लेषण के लिए अत्याधुनिक समाधान प्रदान करने के लिए दिया गया।



**विजयेंद्र कुमेरिया ने शेयर किए शो दीवानियत से जुड़े राज**

**मुंबई/एजेन्सी।** अभिनेता विजयेंद्र कुमेरिया ने स्टार प्लस के शो दीवानियत से जुड़े राज के बारे में बताया है। शो दीवानियत एक रोमांचक और दिलचस्प कहानी लेकर आया है, जिसमें विजयेंद्र कुमेरिया (देव), कृतिका सिंह यादव (मन्नत) और नवनीत मलिक (जीत) मुख्य भूमिकाओं में हैं। इस समय शो का ट्रैक देव, जीत और मन्नत के इर्द-गिर्द घूम रहा है, जहां मन्नत और जीत अपने प्यार के लिए संघर्ष करने का फैसला करते हैं और शादी के लिए तैयार हैं।

## अनुपम खेर ने मुंबई के छह खास जगहों का किया दौरा



दक्षिण भारत राष्ट्रमत  
dakshinbharat.com

**मुंबई/एजेन्सी।** बॉलीवुड के दिग्गज अभिनेता अनुपम खेर ने मुंबई के उन छह जगहों का दौरा किया जो उनकी जिंदगी और करियर का आधार बनीं।

अनुपम खेर ने इस साल हिंदी सिनेमा में 40 शानदार साल पूरे किए और इस मील के पत्थर को उन्होंने अपनी नई फिल्म विजय 69 के प्रचार के दौरान खास अंदाज में मनाया। नेटफ्लिक्स पर स्ट्रीम हो रही इस फिल्म को दर्शकों से खूब सराहना मिल रही है।

फिल्म विजय 69 की सफलता का आनंद लेते हुए, अनुपम ने अपने करियर के शुरुआती सप्ताहों को याद किया, जब वे हिंदी फिल्म इंडस्ट्री में एक स्ट्रगलिंग एक्टर के तौर पर अपने सपनों को पूरा करने की कोशिश कर रहे थे। इस दौरान, उन्होंने मुंबई के छह खास जगहों का दौरा किया, जो उनकी जिंदगी और करियर के लिए बेहद अहम हैं। अनुपम ने बताया वर्ष 1981 में मंने बांद्रा ईस्ट, खेरवाडी में चार लोगों के साथ रहना शुरू किया। ये मेरे संघर्ष के शुरुआती दिन थे। 1982-83 के बीच मैं शास्त्री नगर, सांताक्रूज लिंकिंग रोड एक्सटेंशन में चार लोगों के साथ रहता था। फर्श पर सोते थे और पंखा तक नहीं था। मैं उन दिनों को कभी

नहीं भूल सकता।कासा मारिया सेंट पॉल्स रोड, बांद्रा पर मेरी तीसरी रहन-सहन की जगह थी। यह वही समय था जब मैं सारांश (1984) कर रहा था। तब मैं यहां पहली मंजिल पर रहता था। अनुपम खेर ने बताया, बाल गंधर्व रंग मंदिर, बांद्रा वेस्ट, यह वह जगह है जहां मैंने जून 3, 1981 को मुंबई आने के बाद काम शुरू किया। मुझे एक एक्टिंग स्कूल में नौकरी मिली थी। लेकिन बाद में पता चला कि असल में कोई स्कूल या बिल्डिंग ही नहीं है। हम समुद्र किनारे ब्लासेस लेते थे! कालूमल एस्टेट, जुहू यह मेरा पहला वन बीएचके फ्लैट था। जुहू के कालूमल एस्टेट में बी23, जिसे मैंने खरीदा।मुंबई में मैंने अपना करियर पृथ्वी थिएटर जूहू से शुरू किया। यहां सतीश कोशिक का प्ले 'उस पार का नजारा', जो आर्थर मिलर के प्ले 'अ व्यू फ्रॉम द ब्रिज' का अडैप्टेशन था, उस पर परफॉर्म किया। यहां मैंने अपनी पत्नी किरण खेर के साथ 'डिजायर अंडर द एल्स', 'लुक बैक इन एंगर', 'सालगिरह' और 'कुछ भी हो सकता है' जैसे ले किए।

## प्रमुख आठ शहरों में मॉल, मुख्य बाजारों में खुदरा स्थान की मांग पांच प्रतिशत बढ़ी

दक्षिण भारत राष्ट्रमत  
dakshinbharat.com

**नई दिल्ली।** इस वर्ष जनवरी-सितंबर के दौरान प्रमुख आठ शहरों में शॉपिंग मॉल और प्रमुख बाजारों में खुदरा स्थान की पट्टा गतिविधियों में लगभग पांच प्रतिशत की वृद्धि हुई। रियल एस्टेट परामर्श कंपनी कुशमैन एंड वेकफील्ड ने एक रिपोर्ट में यह जानकारी दी।

रिपोर्ट के अनुसार, शीर्ष आठ शहरों में श्रेणी 'ए' के मॉल और मुख्य खुदरा बाजारों में पट्टा गतिविधियां जनवरी-सितंबर 2024 के दौरान 55.3 लाख वर्ग फुट थीं, जबकि पिछले वर्ष की इसी अवधि में यह आंकड़ा 52.9 लाख वर्ग फुट था। ये आठ शहर दिल्ली-एनसीआर, मुंबई, चेन्नई, कोलकाता, बंगलूरु, हैदराबाद, पुणे और अहमदाबाद हैं। कुशमैन एंड वेकफील्ड के प्रबंध निदेशक (पूजी बाजार) सोमर शतदल ने कहा, भारत की खुदरा अचल संपत्ति की वृद्धि बरकरार है। यह मॉल और मुख्य बाजारों, दोनों में मजबूत पट्टा संख्या से देखा जा सकता है। उन्होंने कहा कि वियेकाधीन



खर्च में वृद्धि और उपभोक्ता की बदलती प्राथमिकताएं प्रीमियम खुदरा स्थानों की मांग को बढ़ा रही हैं। आंकड़ों पर टिप्पणी करते हुए रियल्टी कंपनी त्रेहान

आइरिस के उपाध्यक्ष (पट्टा) आकाश नागपाल ने कहा कि यह वृद्धि खुदरा क्षेत्र में मजबूत सुधार और नए आत्मविश्वास को दर्शाती है।

## वित्तीय प्रौद्योगिकी, एआई के उद्यमियों को भारत-यूरोपीय व्यापार मंच में मिले पुरस्कार

दक्षिण भारत राष्ट्रमत  
dakshinbharat.com

**लंबन/भाषा।** भारत और यूरोप के बीच सीमा-पार साझेदारी को सुगम बनाने में महत्वपूर्ण भूमिका निभाने वाले अग्रणी उद्यमियों को लंदन के हाउस ऑफ लॉर्ड्स परिसर में शुक्रवार को आयोजित वार्षिक भारत-यूरोपीय व्यापार मंच (आईईबीएफ) की बैठक में पुरस्कार प्रदान किए गए। 'आईईबीएफ ग्लोबल बिजनेस मीट-2024' का उद्देश्य



2047 तक विकसित अर्थव्यवस्था की ओर बढ़ने के भारत के लक्ष्य द्वारा पेश किए गए कई व्यापार और निवेश अवसरों पर प्रकाश डालना था। वेल्श के भारतीय लेबर सांसद कनिष्क नारायण ने कहा, मेरे लिए यह बात जो ब्रिटेन और भारत को सबसे अधिक निकटता से जोड़ती है, वह यह है कि हम दो देश हैं जो भविष्य की ओर अग्रसर हैं। नारायण हाल ही में द्विपक्षीय आदान-प्रदान के लिए संसदीय प्रतिनिधिमंडल के हिस्से के रूप में भारत की यात्रा से लौटे हैं। उन्होंने कहा, जैसा कि हम विकसित भारत के दृष्टिकोण के बारे में बात करते हैं, जिसका लक्ष्य अब से लेकर 2047 तक की अवधि में अपने सकल घरेलू उत्पाद को 10 गुना करना है, वहीं (ब्रिटेन में) सरकार का प्राथमिक मिशन आर्थिक वृद्धि है... इसलिए हमारा हित एक गहन साझा हित है। हम जो करने की कोशिश कर रहे हैं, उसमें काफी समानता है।

इस समारोह में सम्मानित होने वालों में रिबन पीएलसी के सह-संस्थापक और मुख्य कार्यपालक अधिकारी (सीईओ) आशीष जानी को अंतरराष्ट्रीय वित्तीय प्रणालियों की जटिलताओं से निपटने में लाखों भारतीय छात्रों और पेशेवरों की सहायता करने के उनके प्रयासों के लिए 'फिनटेक ऑफ द ईयर' का पुरस्कार दिया गया। श्रीमन् अच्यर को 'प्रिज्जा एंड एआई' के चेयरमैन और सीईओ के रूप में ग्लोबल फर्म ऑफ द ईयर पुरस्कार मिला। उन्हें यह पुरस्कार एआई-संचालित दृश्य पहचान के क्षेत्र में क्रांति लाने, छवि और वीडियो विश्लेषण के लिए अत्याधुनिक समाधान प्रदान करने के लिए दिया गया।



## जॉर्जिया में प्रदर्शनकारियों की पुलिस के साथ झड़प, 100 से अधिक गिरफ्तार

**त्बिलिसी(जॉर्जिया)/एजेन्सी।** जॉर्जिया को यूरोपीय संघ में शामिल करने के प्रयास के तहत शुरू हुई वार्ता को रोकने के सरकार के फैसले का विरोध कर रहे हजारों प्रदर्शनकारियों और पुलिस के बीच शुक्रवार रात को हुई झड़प के मामले में 100 से अधिक लोगों को गिरफ्तार किया गया है। देश के आंतरिक मंत्रालय ने शनिवार को यह जानकारी दी। देश की सत्तारूढ़ जॉर्जियाई डीएम पार्टी के प्रधानमंत्री इराक्ली कोबाखिदजे द्वारा बृहस्पतिवार को वार्ता स्थगित करने की घोषणा के बाद शुक्रवार को लगातार दूसरी रात विरोध प्रदर्शन हुआ। प्रदर्शनकारियों की शुक्रवार देर रात राजधानी त्बिलिसी और काला सागर बंदरगाह बटुमी सहित कई प्रमुख जॉर्जियाई शहरों में पुलिस के साथ झड़प हुई।

एसोसिएटेड प्रेस के संवाददाताओं ने देखा कि त्बिलिसी में प्रदर्शनकारियों को पुलिस द्वारा दौड़ा-दौड़ा कर पीटा गया, जबकि प्रदर्शनकारी देश की संसद भवन तक पहुंचने की कोशिश कर रहे थे। दंगा पुलिस ने प्रदर्शनकारियों को इमारत से दूर रखने के लिए पानी की बोझों का इस्तेमाल किया और बाद में उन्हें शहर के मुख्य मार्ग रुस्तावेली एवेन्यू से पीछे धकेल दिया। पुलिस ने मीडियाकर्मीयों के खिलाफ भी भारी बल का प्रयोग किया तथा लाउडस्पीकर का इस्तेमाल कर भीड़ को अपशब्द कहे। देश में 26 अक्टूबर को हुए संसदीय चुनाव में 'जॉर्जियाई डीएम' की विवादाित जीत हुई, जिसे व्यापक रूप से जॉर्जिया की यूरोपीय संघ में शामिल होने की आकांक्षाओं पर जनमत संग्रह के रूप में देखा गया। इसकी जीत के बाद बड़े पैमाने पर प्रदर्शनों की शुरुआत हुई और विपक्ष ने संसद का बहिष्कार करने के लिए मजबूर होना पड़ा।

विपक्ष ने दावा किया कि जॉर्जिया के पूर्व शाही नेता ने रुस की मदद से मतदान में धांधली की। उसने दावा किया कि रुस, जॉर्जिया को अपने नियंत्रण में रखना चाहता है। जॉर्जिया की राष्ट्रपति सैलम जौराबिचविली ने बृहस्पतिवार को प्रदर्शनकारियों का समर्थन किया और आरोप लगाया कि सरकार ने अपने ही लोगों के खिलाफ युद्ध की घोषणा कर दी है। उन्होंने शुक्रवार को राष्ट्र के नाम संबोधन में पुलिस से प्रदर्शनकारियों के खिलाफ बल प्रयोग न करने का आग्रह किया। यूरोपीय संघ ने दिसंबर 2023 में जॉर्जिया को उम्मीदवार का दर्जा इस शर्त पर दिया था कि वह उसकी सिफारिशों को लागू करेगा, लेकिन इस साल की शुरुआत में "एक विदेशी प्रभाव" कानून के पारित होने के बाद उसने संघ में शामिल होने की प्रक्रिया पर रोक लगा दी और वित्तीय सहायता में कटौती कर दी गई, जिसे व्यापक रूप से लोकतांत्रिक स्वतंत्रता के लिए झटका माना जाता है।



## इटली के शीर्ष नौसेना अधिकारी ने भारतीय पश्चिमी नौसेना कमान प्रमुख से मुलाकात की

दक्षिण भारत राष्ट्रमत  
dakshinbharat.com

**मुंबई/भाषा।** इटली की नौसेना के वाइस एडमिरल एंतोनियो नतालने ने यहां पश्चिमी नौसेना कमान के फ्लेग ऑफिसर कमांडिंग-इन-चीफ वाइस एडमिरल संजय जे सिंह से मुलाकात की और समुद्री क्षेत्र में अंतर-संचालन और सहयोग बढ़ाने से संबंधित मुद्दों पर चर्चा की। नौसेना ने शनिवार को यह जानकारी दी। नतालने और सिंह के बीच बैठक शुक्रवार को हुई। वाइस एडमिरल नतालने 28 नवंबर से तीन दिसंबर तक मुंबई के दौर पर हैं।

नौसेना ने कहा, समुद्री क्षेत्र में अंतर-संचालन और सहयोग बढ़ाने से संबंधित मुद्दों पर विचार-विमर्श किया गया। नतालने ने मुंबई नौसेना डॉकयार्ड में स्थित गौरव स्तम्भ पर पुष्पांजलि भी अर्पित की। इतालवी एडमिरल की यह यात्रा इतालवी नौसेना के प्रशिक्षण पोत आईटीएस अमेरिगो वेस्पुची की 26 नवंबर से 2 दिसंबर तक मुंबई यात्रा के दौरान हुई है।

दुनिया का सबसे खूबसूरत जहाज माना जाने वाला अमेरिगो वेस्पुची 250 सदस्यों के चालक दल के साथ एक जुलाई 2023 को ला स्पेजिया से रवाना हुआ और इस सप्ताह के प्रारंभ में मुंबई बंदरगाह प्राधिकरण के इंडिरा गोदी पर पहुंचा। इस पोत का मुंबई 28वां पड़ाव है। यह 28 देशों और पांच महाद्वीपों में 30 बंदरगाहों की यात्रा पर निकला है।



## विभिन्न रचनात्मक कार्य व गतिविधियां कर मनाई गीता जयंती

■ माहेश्वरी भवन में हुआ आयोजन

दक्षिण भारत राष्ट्रमत  
dakshinbharat.com

बेंगलूरु। शहर के माहेश्वरी महिला संगठन व गीता परिवार द्वारा गीता जयंती कार्यक्रम का आयोजन माहेश्वरी भवन में आयोजित किया गया। प्रारंभ में श्रीमद्भागवत गीता की पूजा की गई। संगठन की अध्यक्ष श्वेता बियाणी, सचिव अर्पिता झंवर, बिमला चांडक, कान्ता काबरा, चन्द्रकला राठी, स्नेहा कामत, पद्मा कुलकर्णी आदि ने दीप प्रज्वलित कर कार्यक्रम की शुरुआत की। रोमोशा इंटरनेशनल स्कूल के 50 बच्चे व समाज के बच्चों को अर्पिता झंवर ने क्राफ्ट सामग्री बनाने का प्रशिक्षण दिया। बच्चों ने घर पर रखे अनुपयोगी सामान से उपयोगी चीज बनाया। बच्चों ने चित्रकला प्रतियोगिता में भगवान कृष्ण की प्रतिमा की फोटो में रंग भर कर प्रतियोगिता में भाग लिया। विजेताओं को पुरस्कार दिया गया। 50 महिलाओं ने सामूहिक श्रीमद्भागवत गीता के 6 अध्याय का पाठ किया और गीता की आरती की। अर्पिता झंवर ने कार्यक्रम का संचालन किया। गायत्री मालपानी ने धन्यवाद दिया।



## तेरुप राजाजीनगर के सदस्यों ने कन्या आश्रम में की मानवसेवा

दक्षिण भारत राष्ट्रमत  
dakshinbharat.com

बेंगलूरु। स्थानीय तेरपंचयत युवक परिषद राजाजीनगर शाखा के सदस्यों ने मानव सेवा के अंतर्गत श्रीरामपुरम स्थित कन्या आश्रम में कमलेश चोरडिया परिवार के सहयोग से आश्रम में प्रवासित बच्चियों के त्रिदिवसीय यात्रा में सहयोग हेतु राशन सामग्री प्रदान की। आश्रम की 90 बच्चियों ने गीत के माध्यम से सभी का स्वागत किया। आश्रम संचालिका दीपा ने आश्रम की जानकारी प्रदान की। इस मौके पर तेरुप मंत्री जयंतीलाल गाँधी, राजेश देरासरिया, सुनील मेहता आदि अनेक सदस्य उपस्थित थे।

## जीतो लेडीज विंग एपेक्स के पदाधिकारियों ने शपथ ग्रहण की

दक्षिण भारत राष्ट्रमत  
dakshinbharat.com

बेंगलूरु/भोपाल। जीतो लेडीज विंग एपेक्स के पदाधिकारियों ने वर्ष 2024-26 के लिए शपथ ग्रहण की। भोपाल में आयोजित पहली बैठक में जीतो लेडीज विंग की चेयरपर्सन शीतल दुगड़ ने अध्यक्षता की। पहले दिन एक विचार-मंथन सत्र और संगीतमय मिलन समारोह का आयोजन किया गया। दूसरे दिन जीतो एपेक्स के चेयरमैन पृथ्वीराज कोठारी, वाइस चेयरमैन हिमांशु शाह, अध्यक्ष विजय भंडारी, उपाध्यक्ष कमलेश सोजिटिया नरेंद्र श्रीश्रीमाल, महामंत्री ललितकुमार डांडी की उपस्थिति में महिला विंग को शपथ दिलाई गई। इस अवसर पर जीतो एपेक्स चेयरमैन पृथ्वीराज कोठारी ने महिलाओं के योगदान की अहमियत पर जोर देते हुए समाज के छोटे बगैरे तक लाभ पहुंचाने की आवश्यकता पर बल दिया।



## भोपाल में पहली बैठक में बेंगलूरु की महिलाएं भी हुई शामिल

अध्यक्ष विजय भंडारी ने 18,000 से अधिक सदस्यों में से चुने गए 34 जीतो लेडीज विंग एपेक्स सदस्यों की उरुकुष्टता की सराहना की। सोनाली दुगड़ और शीतल दुगड़ ने संगठन की सफलता के लिए सदस्यों से एकता और सहयोग की अपील की। नई टीम ने महिलाओं के सशक्तिकरण और समाज के कल्याण के लिए तत्परता से काम करने की शपथ ली। भोपाल में हुई पहली बैठक में बेंगलूरु से भी अनेक महिलाएं शामिल हुईं। इस बार टीम में विभिन्न ज्ञान और क्षेत्रों के अध्यक्ष और संयोजक शामिल हैं, जिनमें एमपीसीजी जोन से सोनाली दुगड़, ईस्ट जोन से शीतल दुगड़ और नॉर्थ जोन से सोनाली जैन प्रमुख हैं। बोर्ड बैठक में शीतल दुगड़ ने आगामी दो वर्षों के लिए कार्य योजनाओं और रणनीतिक रोडमैप को साझा किया। कोषाध्यक्ष कविता शाह ने वित्तीय योजनाओं का प्रस्तुतीकरण किया और सभी प्रोजेक्ट संयोजकों ने अपने दो साल की कार्य योजनाओं को प्रस्तुत किया। मुख्य सचिव ऋतु चोरडिया ने धन्यवाद ज्ञापन दिया। इस मौके पर अनेक संगीतमय कार्यक्रम भी प्रस्तुत किए गए।

## अदाणी समूह के रास्ते में आई हर बाधा उसकी सफलता की सीढ़ी बनी है : गौतम अदाणी

दक्षिण भारत राष्ट्रमत  
dakshinbharat.com

जयपुर/बाणा। अदाणी समूह के चेयरमैन गौतम अदाणी ने अमेरिका में हाल ही में लगे आरोपों और अभियोग का जवाब देते हुए शनिवार को कहा कि समूह सभी नियमों के अनुपालन को लेकर प्रतिबद्ध है और 'हर हमला समूह को मजबूत बनाता है।' उन्होंने यहां 51वें रत्न और आभूषण पुरस्कार समारोह को संबोधित करते हुए कहा, "दो सप्ताह से भी कम समय पहले, हमें अमेरिका से नियमों के अनुपालन के संबंध में आरोपों का सामना करना पड़ा था। यह पहली बार नहीं है जब हमें ऐसी चुनौतियों का सामना करना पड़ा है। हमें आपकी बता सकता हूँ कि हर हमला हमें मजबूत बनाता है।"



## सीबीडीटी ने कर रिटर्न दाखिल करने की समयसीमा बढ़ाकर 15 दिसंबर की

दक्षिण भारत राष्ट्रमत  
dakshinbharat.com

नई दिल्ली। कर विभाग ने वित्त वर्ष 2023-24 के लिए आयकर रिटर्न दाखिल करने की समयसीमा को 15 दिन और बढ़ाकर 15 दिसंबर कर दिया है। आयकर अधिनियम, 1961 की धारा 139(1) के तहत आयकर रिटर्न प्रस्तुत करने की नियत तारीख ऐसे करदाता के मामले में 30 नवंबर है, जिन्हें धारा 92ई में संदर्भित रिपोर्ट पेश करने की आवश्यकता होती है। एक आधिकारिक आदेश में कहा गया कि केंद्रीय प्रत्यक्ष कर बोर्ड (सीबीडीटी) ने अब आकलन वर्ष 2024-25 के लिए समयसीमा बढ़ाकर 15 दिसंबर, 2024 कर दी है। अंतरराष्ट्रीय लेनदेन करने वाले करदाताओं के लिए आयकर रिटर्न दाखिल करने की समयसीमा बढ़ा दी गई है और उन्हें धारा 92ई के तहत रिपोर्ट प्रस्तुत करना आवश्यक है।

## करंदलाजे ने कर्नाटक सरकार पर मातृ मृत्यु के 'आंकड़े छिपाने' का आरोप लगाया, जांच की मांग की

दक्षिण भारत राष्ट्रमत  
dakshinbharat.com

बेंगलूरु। केंद्रीय मंत्री शोभा करंदलाजे ने कर्नाटक में सिद्धरामय्या के नेतृत्व वाली सरकार पर बलारी जिले में मातृ मृत्यु के वारंत्तिक आंकड़े छिपाने का आरोप लगाते हुए शनिवार को राज्य के स्वास्थ्य मंत्री दिनेश गुंडु राव के खिलाफ जांच और कार्रवाई की मांग की। करंदलाजे ने कहा कि केवल एक सप्ताह में बलारी जिला अस्पताल में चार महिलाओं की मौत हो गई और वीआईएमएस (विजयनगर इंस्टीट्यूट ऑफ मेडिकल साइंसेज, बलारी) में एक और महिला की जान चली गई। पीड़ित परिवारों के लिए मुआयजे की मांग करते हुए केंद्रीय मंत्री ने कहा, सिद्धरामय्या सरकार आंकड़े छिपा रही है। तुरंत जांच होनी चाहिए और मंत्री राव के खिलाफ कार्रवाई की जानी चाहिए। उन्होंने आरोप लगाते हुए कहा, जो 'ग्लूकोज सिंजेरियन' के बाद चढ़ाया गया, वह नकली था। रिंगर लैक्टेट ग्लूकोज की आपूर्ति पश्चिम बंगा फार्मास्यूटिकल लिमिटेड द्वारा की गई थी। इस ग्लूकोज पर प्रतिबंध लगा दिया गया है। विभाग द्वारा इसे न देने की बात कही गई थी। इसके बाद भी इसका उपयोग निरंतरित कर दिया गया है। केंद्रीय मंत्री ने पूछा कि अगर केवल तीन-चार जिलों में लगभग 30 महिलाओं और 111 बच्चों की मौत हुई है, तो पूरे राज्य में कितनी मौतें हुई होंगी? उन्होंने सिद्धरामय्या सरकार पर मातृ मृत्यु के सटीक आंकड़े छिपाने का आरोप लगाया। स्वास्थ्य विभाग के अधिकारियों ने बताया कि सिंजेरियन ऑपरेशन के बाद नौ से 11 नवंबर के बीच बलारी जिला अस्पताल में मातृ मृत्यु में अचानक वृद्धि हुई है। स्वास्थ्य विभाग के बयान में कहा गया है कि इस अवधि के दौरान 34 सिंजेरियन ऑपरेशन किये गये, लेकिन इनमें से सात रोगियों को जटिलताओं का अनुभव हुआ, जिसमें गुर्दे को गंभीर नुकसान पहुंचने समेत कई अंगों के ठीक से काम न करने की शिकायत शामिल है। गुर्दे को क्षति पहुंचने के कारण डायलिसिस की आवश्यकता पड़ी। इसमें कहा गया है कि प्रभावित मरीजों में से चार की मौत हो गई, जबकि दो को छुट्टी दे दी गई और एक का वर्तमान में बलारी के वीआईएमएस में इलाज किया जा रहा है। राज्य सरकार को 'निर्दयी' और 'क्रूर' करार देते हुए केंद्रीय मंत्री ने पूछा, पश्चिम बंगा फार्मास्यूटिकल लिमिटेड किसकी है और उससे दवाएं क्यों खरीदी जा रही थी? केंद्रीय मंत्री ने आरोप लगाया कि जिला स्वास्थ्य अधिकारियों को महिलाओं और बच्चों की मौत के सही आंकड़े छिपाने का निर्देश दिया गया है।



काम न करने की शिकायत शामिल है। गुर्दे को क्षति पहुंचने के कारण डायलिसिस की आवश्यकता पड़ी। इसमें कहा गया है कि प्रभावित मरीजों में से चार की मौत हो गई, जबकि दो को छुट्टी दे दी गई और एक का वर्तमान में बलारी के वीआईएमएस में इलाज किया जा रहा है। राज्य सरकार को 'निर्दयी' और 'क्रूर' करार देते हुए केंद्रीय मंत्री ने पूछा, पश्चिम बंगा फार्मास्यूटिकल लिमिटेड किसकी है और उससे दवाएं क्यों खरीदी जा रही थी? केंद्रीय मंत्री ने आरोप लगाया कि जिला स्वास्थ्य अधिकारियों को महिलाओं और बच्चों की मौत के सही आंकड़े छिपाने का निर्देश दिया गया है।

## कन्नड़ राज्योंत्सव



बेंगलूरु के चामराजपेट स्थित दारा बंद्रे गलेयारा बलगा द्वारा बंडी मां कालाम्मा देवी उत्सव एवं कर्नाटक राज्योंत्सव का आयोजन किया गया जिसमें मुख्य अतिथि के रूप में विजयनगर के विधायक एम कृष्णाप्पा एवं विशिष्ट अतिथि के रूप में महेंद्र मुणोत उपस्थित थे। दोनों अतिथियों ने देवी मां के दर्शन कर आशीर्वाद लिया एवं अन्नदान कार्यक्रम में भाग लिया। अनिल पोखरणा एवं अन्य पदाधिकारियों ने अतिथियों का सम्मान किया।

## अन्नदान



कोयंबटूर के डीबी रोड स्थित राजस्थानी संघ में शनिवार को नाकोडा ओसवाल जैन ट्रस्ट एवं नाकोडा तीर्थ यात्रा समिति के संयुक्त तत्वावधान में महाअन्नदान का आयोजन किया गया। जिसमें आसपास क्षेत्र के 20 आश्रमों के बच्चों, बुजुर्गों को आयोजकों द्वारा वैन से यहां लाया गया और सुबह 11 बजे से 3 बजे तक लगभग 1200 लोगों को भोजन कराया गया। इसके लाभार्थी प्यारीदेवी चम्पालाल धारीवाल के पारसमल, सुमेशमल, अमृतलाल, प्रकाशचन्द्र, पदमनार धारीवाल का आयोजकों द्वारा सम्मान किया गया।

## सहायता



चेन्नई में चक्रवात फेंगल के शनिवार को तट के करीब पहुंचने के पूर्व ट्रिप्लीकेन के आसपास के क्षेत्र में बारिश संबंधी एतिहायती कार्यों की समीक्षा करने पहुंचे उपमुख्यमंत्री उदयनिधि स्टालिन ने सफाई कर्मियों को ब्रेड, दूध और नाश्ता उपलब्ध कराया। इस मौके पर उनके साथ सांसद दयानिधि मारन, द्रमुक नेता चित्ररासु आदि सहित अनेक अधिकारी उपस्थित थे।